



புதுவிதி

PUTHU VITHI

விலை

20/-

பக்கங்கள் 24

02 பெப்ரவரி 2019

புதுமை : 03 விதி : 139

'யாதும் ஊரே! யாவரும் கேளிர்!!'

சாய்ந்தது
மழுந்தின்
இந்திய
காப்பரன்



இயற்கை எதிர்
பென்குயின்கள்



கப்டன் தாரகன்



மீண்டும் ஏமாற்றப்படும்
மலையக மக்கள்



தேடும் கண்கள்




தேடும் கண்கள்



நீலவால் பஞ்சகுட்டான்

வைல்ட் ஸ்ரீலங்கா

படம் : சமிந்த சில்வா



கரிச்சான்/இரட்டைவால் குருவி

ஆங்கிலம் : Ashy Drongo

உயிரியல் பெயர் : Dicrurus leucophaeus

பாதுவாக இரட்டைவால் குருவி என அழைக்கப் படும் இது கரிச்சான் இனப் பறவையாகும். தெற்கு, தென்கிழக்கு ஆசிய நாடுகளைத் தாயகமாகக் கொண்டது.

கருக்குருவி, காரி, கருவாட்டுவாலி, ஆணச்சாத்தான் என்றும் இந்தப் பறவை அழைக்கப்படுகிறது. சமார் 28 செ.மீ நீளம் கொண்டவை. திறந்தவெளி, தோட்டவெளி, அடர்த்தியற்ற காடுகளிலும் வசிக்கிறது.

கடும் கறுப்பு நிறத்தைக் கொண்ட இந்தக் குருவி நீண்ட வால் கொண்டது. வால் இரண்டாகப் பிளவாகக் காணப்படும். பெண் கரிச்சான் குருவி, சற்று கடும் சாம்பல் நிறம் கொண்டது. கறையான், வெட்டுக்கிளி, குளவி, ஏறும்பு மற்றும் புழுக்களை உணவாகக் கொள்கின்றன.


இனப்பெருக்க காலத்தில் இந்தப் பறவைகள் தங்கள் கூட்டடை மிகக் கவனமாகக் பாதுகாக்கின்றன. குஞ்சுகள், கூட்டடைப் பாதுகாக்க தன்னைவிடப் பல மடங்கு பெரிய பறவைகளையும் இவை தாக்கத் தயங்குவதில்லை. இதனால் புறா, தவிட்டுக் குருவி, கொண்டைக் குருவிகள் தங்கள் கூடுகளின் பாதுகாப்புக் கருதி இவற்றின் கூடுகளின் அருகே அமைக்கின்றன.



அனைவி

இடம் : நல்லூர் வட்கு


படம் : ஆதவ்



மயில்

வைல்ட் ஸ்ரீலங்கா


படம் : ரோசினி இந்துருவகே



சிறுந்தக

வைல்ட் ஸ்ரீலங்கா


படம் : டி.வெ.ரண்சிங்க



மாங்கள்

வைல்ட் ஸ்ரீலங்கா

படம் : அன்றான் போட்டோகிராபி



பக்கணக் கடல்

படம் : சுரேந்திரகுமார்




புதுமை : 03

02 பெப்ரவரி 2019

விதி : 139

அமெரிக்கப் படைப்புமுன்று யிரிடன் கிருமிநாசினி



சேனா என அழைக்கப்படும் படைப்புமுன்றையில் பல பகுதிகளிலும் பரவி சோளம், சோயா, உழுந்து, அவரை, குரக்கன் ஆகிய பயிர்களுக்குப் பெரும் சேத்தை ஏற்படுத்தி விவசாய உற்பத்தியையே தடுமாற வைத்து வருகிறது. இவை மலரியங்களை, பிபிலை, மொனராகலை பிரதேசங்களிலும் ஊவா, சப்ரகமுவா மாகாணங்களிலும் பேரழிவை ஏற்படுத்தியுள்ளன. மேலும், அம்பாறையில் 61 வீதமும் மட்டக்களப்பில் 50 வீதமும் சோளப் பயிர்களை அழித்ததுடன் வடக்கில் வங்கியா, மூல்லைத்தீவு, கிளிநோச்சி ஆகிய பகுதிகளிலும் பரவி உழுந்து, அவரை, சோயா என்பவற்றை அழித்து வருகின்றன. அவற்றைத் தடுக்க விவசாயத் திணைக்களம் 5 வகையான கிருமிநாசினிகளைச் சிபாரிசு செய்தும் பலன் கிட்டியதாகத் தெரியவில்லை.

அமெரிக்காவில் உற்பத்தியான படைப்புமுன்றாவுக்குப் பரவிப் பின் ஆர்ஜென்டீனா போய் அங்கிருந்து ஆபிரிக்காவுக்குப் பரவி இந்தியா வந்து இப்போ இலங்கையை முற்றுகையிட்டுள்ளது.

அமெரிக்க உற்பத்தியான படைப்புமுன்றைக் கட்டுப்படுத்த பிரிட்டன் கிருமிநாசினி ஒன்றைத் தயாரிப்பதாகவும் அதை விரைவில் இறக்குமதி செய்யவுள்ளதாகவும் தெரிவிக்கப்படுகின்றது. நோயையும் நோய்க்கான மருந்தையும் இறக்குமதி செய்வது இலங்கையின் திறந்த பொருளாதாரக் கொள்கைக்கு கிடைத்த பெரும் வெற்றியெனப் பொருளாதார நிபுணர் ஒருவர் தெரிவித்தார்.

எப்படியிருப்பினும் கிருமிநாசினி இறக்குமதியுடன் சம்பந்தப்பட்ட அரசியல்வாதிகளுக்கும், அதிகாரிகளுக்கும் வழங்கப்படும் தருகுப் பணத் தொகை சம்பந்தமாகவும் சில சிக்கல்கள் ஏற்பட்டதாகவும் இப்போது அவை நிவர்த்தி செய்யப்பட்டு விட்டதாகவும் தெரியவருகின்றது. படைப்புமுன்றை இறக்கிறதோ இல்லையோ கிருமிநாசினி வந்து சேரும். மேலும் சோளம் இறக்குமதியும் அது தொடர்பான தருகுப் பணப் பேரங்களும் ஆரம்பமாகும்.

**ஆரியக் கூத்தாடனாலும்
அண்ணை - காசு
காரியத்தில் மட்டும் வலு கண்**

இனியொரு விதி செய்வோம் - அதை எந்த நாளும் காப்போம் தனி ஒருவனுக்கு உணவில்லையெனில் ஜகத்தினை அழித்திடுவோம்.

செட்டிமலையைத் தேடிய புத்தருக்கு நீராவிப்பிடியில் விகாரை

விட்டதாலேயே

அந்த இடத்துக்கு

நீராவிப்பிடிடி

எனப் பெயர்

வந்தது

எனவும் அவர் கூறினார். சிங்கள மொழி

தோன்றுவதற்குப் பல நூற்றாண்டுகளுக்கு

முன்பே செட்டிமார் சிங்களத்தையே தாய்

மொழியாகக் கொண்டிருந்தனர் எனவும்

அதனால் இது சிங்கள - பெளத்தர்களுக்குச்

சொந்தமான இடம் எனவும் அறுதியிட்டுக்

கூறினார்.

நிருபர் தலைசுற்றி விழும் நிலையை அடைந்தபோது அவரைத் தாங்கிப் பிடித்த வர்த்தகர், 'வெடுக்கு நாற்றம் உள்ள இடத்தில் இருந்து தவம் செய்ததாலேயே ஆசைகளில் வெறுப்பு வரும் என்பதால் புத்தர் ஞானம் பெற்றது நெடுங்கேணி ஒலுமடு வெடுக்குநாறி மலையில்தான் எனவும் இலங்கைக்குப் படையெடுத்த சோழர்கள் புத்தர் ஞானம் பெற்ற வெள்ளரசு மரத்தை அழித்து விட்டு அங்கு முருகன் கோவிலை அமைத்து விட்டனர்' என்ற புதிய தகவலையும் வெளியிட்டாராம்.

ஏனோ அவர் புத்தர் பிறந்தது சேரிவிலவில் உள்ள சோமவதி விகாரை அமைந்துள்ள இடத்தில்தான் என்பதைச் சொல்ல மறந்து விட்டார். எனினும் இப்பேட்டியை எடுத்த நிருபர் தன்னையும் அங்கொடைக்கு அனுப்பிவிடுவார்கள் என்ற பயத்தில் தன்னை இன்மகாட்ட மறுத்து விட்டார்.

**பாம்புக்குப் பல் நான்கில்
காணும் விசம் - பாதகர்க்கு
சொல்லெலங்கும் சுரந்தோஸ்கிக்
கொல்லும் விசம்**

வானத்தை நோக்கி கடற்படையினர் சூடு மூவர் நீரில் மூழ்கி ஒருவர் சாவ

திருகோணமலையிலுள்ள கிண்ணியாவில் மகாவலி கங்கைப் பகுதியில் சட்டவிரோத மனை அகழ்வு இடம்பெறுவதாகக் கிடைத்த தகவலை அடுத்து அங்கு கடற்படையினர் சென்றபோது அவர்கள் மீது கல்லெறித் தாக்குதல் நடத்தப்பட்டது. கடற்படையினர் தற்காப்புக்காக வானத்தை நோக்கிச் சுட்டபோது மூவர் நீரில் குதித்ததாகவும் அவர்களில் ஒருவர் சடலமாக மீட்கப்பட்டதாகவும் தெரியவருகின்றது. வானம் நீர் எல்லாம் பஞ்சபூதங்களுக்கு உட்பட்டவை ஆதலால் வானத்தை நோக்கிச் சுட்டதில் நீரில் குதித்த இருவரும் வெகுவிரைவில் சடலமாக மீட்கப்படலாம் என எதிர்பார்க்கப்படுகின்றது.

அதேவேளையில் பலஸ்தீன் ஹமாஸ் இயக்கத்தினர் அங்கு இரகசியமாக வந்து

அப்பகுதியில் படையினர் மீது கல்லெறிவது தொடர்பாகப் பயிற்சி வழங்கினர் எனவும் அங்கு இஸ்ரேலுக்கு எதிராகப் போராடுவது போன்று இங்கும் அரசாங்கத்துக்கு எதிராகப் போராட்டங்களை ஆரம்பிக்கவே இப்படியான பயிற்சிகள் வழங்கப்படுகின்றன எனவும் சில தற்பினரால் சந்தேகம் தெரிவிக்கப்படுகின்றது. இவ்விடயை தொடர்பாக மேலதிக் விசாரணைகளை மேற்கொள்ள இஸ்ரேலிய மொஷாட் உளவுப் பிரிவு வரக்கூடும் எனவும் உறுதிப்படாத செய்திகள் வெளிவரக்கூடும் எனவும் எதிர்பார்க்கப்படுகின்றது.

**அருண்டவன் கண்ணுக்கு
இருண்டதெல்லாம் பேயாம்**

கடற்றிவரு சமூக வலைத்தளைகள்

சம்பவம் நடந்துரிச்சு...



என்னது Rowdy baby பாட்டயும் சிங்களத்துல மாத்தி அடிச்சிட்டானுங்களா?

அய்யோ..இனி பஸ்ஸ போறப்ப அதயே போட்டு சாகடிப்பானுங்களே!!



மற்றவர்களின் சொல் கேட்டு உன்னைத் தாழ்த்தாதே முடியும் என்று நினை...



எல்லாமே முடியும்!! உன் வாழ்க்கையில் நீ கிழந்தவற்றையும் பெறுவாய்! உன் மேல் முழு நம்பிக்கை வைக்கையில் ..!

என் தாத்தாவின் வாழ்க்கையைப்படமாக எடுக்க ஆசை....உதயநிதி ஸ்டாவின்




எம்பா ஏகபபட்ட கதாநாயகிகள் வேணுமே



என் தங்கமே
என் தாயிபம் நான் குடித்த
பாலை விட
உன் தாயிடமிருந்து நான் குடித்த
பாலே அதிகம்



சம்பள உயர்வுக்காக
அழுத்தம் கொடுத்தபோது!!



போராடி தோற்றால்....
மரணம் கூட வெற்றிதான்...



போராடாமல் வென்றால்
வெற்றி கூட தோல்விதான்..!

புதுவி

PUTHUVITHI

தொடர்புக்கு:
ஆசிரிய பிடம் : 021 493 7777
விதியோகம் : 021 493 2222
விளம்பரம் : 021 493 1111

107, இராசவீதி,
கோப்பாய் - திருநெல்வேலி,
யாழ்ப்பாணம்.

puthuvithi@gmail.com

தூ போராடும் காலம்

ஜெனிவா மனித உரிமைகள் கூட்டத் தொடர்பு எதிர்வரும் 25 ஆம் திகதி ஆரம்பமாகிறது. இதில் இலங்கை தொடர்பான விடயங்கள் மார்ச் மாதத்தில் இடம்பெறவன்ன. கடந்த காலங்களைப் போலவே இம் முறையும் கால அவகாசம் கேட்பதற்கான நோக்கில் காய்களை நகர்த்தி வருகிறது இலங்கை அரசு.

2015 இல் நிறைவேற்றப்பட்ட 34/1 தீர்மானத்தை நிறைவேற்ற அரசு வாக்குறுதி வழங்கியிருந்தது. குற்றவாளி களைக் காப்பாற்றும் நோக்கில் செயற்பட்ட இலங்கை அரசாங்கம் 2017 கூட்டத் தொடரில் ஜ.நா. தீர்மானத்தை நிறைவேற்ற மேலும் 2 வருட கால அவகாசத்தைக் கோரியது. இப்போது அந்தக் காலக்கெடுவும் முடிந்துவிட்டது. இப்போதும் பாதிக்கப்பட்ட மக்களுக்கு தீர்வைப் பெற்றுக் கொடுப்பதில் அக்கறையில்லாமல், போர்க்குற்றவாளிகளைக் காப்பாற்றும் - அவர்களுக்குத் தெழுப்புடே நோக்கிலேயே செயற்படுகின்றது.

கடந்த இரண்டு வருடால் அவகாசத்தில் வழங்கியவாக்குறுதி களில் ஒரே ஒரு விடயத்தை மட்டுமே இலங்கை அரசு நிறைவேற்றியுள்ளது. காணாமல் ஆக்கப்பட்டோருக்கான அலுவலகத்தை அமைத்துள்ளது. காணாமல் ஆக்கப்பட்டோருக்கான அலுவலகம் அமைக்கப்பட்டதே தவிர அது தொடர்பில்லை முன்னேற்றமும் இல்லை. அதையும் விடபாதிக்கப்பட்டவர்கள் அந்த அலுவலகத்தின் மீது நம்பிக்கை வைக்கவில்லை. இதனாலேயே வவுனியா, கிளிநோச்சியில் காணாமல் ஆக்கப்பட்டவர்களின் உறவுகள் தொடர்போராட்டங்களில் ஈடுபட்டு வருகின்றனர்.

மேலும், கலப்பு விசாரணை தொடர்பாக பிரேரணை நிறைவேற்றப்பட்டுள்ள போதும் அது அடுத்த கட்டத்தை நோக்கி நகரவில்லை. இதுபோன்றே, திட்டமிட்ட குழப்பங்களுடன் விழிப்புதாங்கி நிற்கிறது புதிய அரசியலமைப்பு முயற்சி. ஆனால், இவ்வளவு பரப்பப்பட்ட குழப்பங்களுக்கு மத்தியிலும் போர் குற்றவாளிகளைக் காக்க அரசு முயற்சிகளை எடுத்துள்ளது - அதேபோல ஜெனிவா கூட்டத் தொடரையும் எதிர்கொண்டு கால அவகாசத்தைப் பெறவும் முயற்சிகள் எடுக்கப்பட்டுள்ளன.

ஆனால், பாதிக்கப்பட்ட தமிழர் தரப்பின் நிலைமை இன்னமும் பாதளத்திலேயே உள்ளது. ஜேரோப்பிய நாடு ஒன்றின் ஊடாக ஜெனிவா கூட்டத் தொடரில் அழுத்தம் கொடுக்க நடவடிக்கை எடுக்கப்பட்டுள்ளதாக தமிழ்த் தேசியக் கூட்டமைப்பின் உயர் மட்டங்கள் கவரியபோதும், அது எந்தளவுக்கு சாத்தியம் ஏன்பது இன்னமும் உறுதியாகாத நிலையிலேயே உள்ளது. அது தொடர்போராட்டங்களால் மட்டுமே சாத்தியப்படும்.

வவுனியா, கிளிநோச்சியில் நடக்கும் காணாமல் ஆக்கப்பட்ட போரின் உறவுகளின் போராட்டம், கேப்பபாபிலுவு காணி விடுவிப்புப்போராட்டம் என்பவை செறிவான மக்கள் போராட்டத்தால் பலம்பெற வேண்டும். மேலும் தாயகத்தின் சகல பகுதிகளிலும் இவ்வாறான போராட்டங்கள் அல்லது ஆதரவு, அடையாளப் போராட்டங்கள் நடத்தப்பட வேண்டும். புலம்பெயர்வாழ்தேசங்களிலும் தமிழினத்துக்கு நடந்த படுகொலைகளுக்கு நீதி வேண்டிப் போராட்டங்கள் பெருக வேண்டும். ஒவ்வொரு தமிழ்நாம் இது போராட்ட காலம் ஏன்பதை உணர்ந்து தனது இனக்கடமையை நிறைவேற்ற வேண்டும்.

'யாதும் ஊரே! யாவரும் கேளிர்!!'

எழுத்தின் இறுதிப் போர் சாட்சியாய்...!

37

- வன்னிமகள்
எஸ்.கே.சஞ்சிகா

'நீங்க எந்தப் பிரிவக்கா? உங்கட குழந்தை எங்கே?' என்றேன்.

குழந்தை பிறக்கும் போதே இறந்து விட்டதாகவும், தாயும் நோய்வாய்ப்பட்டு இறந்து விட்டார் எனவும் கூறினார். அந்த அக்காவின் கணவர் களமுனையில் இருந்து திரும்பாததையும் தெரிவித்தார். அவர் தான் இயக்கத்தில் எந்தப் பிரிவு என்பதை சொல்ல மறுத்தார். ஆனால் நீண்டகாலம் போராளியாக இருந்திருப்பதை அவரது தற்துணிவும் உரையாடலும் குறிப்பிட்டு காட்டின. அவருடைய இடம் சிராட்டிக்குளம் என குறிப்பிட்டார்.

முள்ளந்தண்டில் காயப்பட்ட அந்தச்சிறுமியும் கதைத்தாள். ஆனால், முள்ளந்தண்டு காயத்தால் நிறைய கதைக்க முடியாது கீழ்முச்ச மேல்முச்ச வாங்கத் தொடங்கினாள். அவருடைய முள்ளந்தண்டுக் காயம் பார்ப்பதற்கு பயத்தைத் தந்தது. அவருடைய காயத்திற்கு மருந்தில்லை. பலரும் அதைப் பெரிதுபடுத்தாமல் முடிந்தளவு துடைத்து சுத்தமாக்கி தம்முடனேயே உறவுகளை வைத்திருக்கப் போராடிக்கொண்டிருந்தனர். பிரிந்து பிரிந்து போவதால் என்ன நடக்குமோ என அச்சப்பட்டதாலேயே அவ்வாறு செய்தனர்.

'யாராந்த வயோதிபர்?' என கணவரின் அத்தானைப் பற்றி அந்த சிராட்டிக்குள அக்கா விசாரித்தார். கணவரின் தமக்கையின் கணவர் என்பதை தெரியப்படுத்தினேன்.

'மோசமான மனிதன்' என்றாள் அவள் அவரை.

'இல்லை தேசுத்தை நேசித்த மனிதன். இயக்கத்துக்கு தன்ற ஒரு பெண்பிள்ளையை ஆரம்பகாலத்திலேயே தானாக முன்வந்து விடுதலைப்புலிகளில் இணைத்தவர்' என்றேன். அவள் ஆச்சரியத்தோடு கதை கேட்டாள்.

கால்களில் காயத்தோடு சோர்ந்து நத்தைபோல படுத்திருந்த அறுபது வயது தாண்டிய கணவரின் அத்தான் ஒரு புகழ் விரும்பி. போராட்ட வரலாறுகளை நன்கு அறிந்தவர். போராட்டத்தின் தோற்றமும் வளர்ச்சியும் ஒரு நாட்டு பெரும்பான்மை மக்களினதும் சிறுபான்மை மக்களினதும் உரிமைகள் தொடர்பான முரண்பாடுகளால் தோன்றியது என்பதை நன்கறிந்தவர். நாட்டை நேசித்தாரே இல்லையோ நட்டுக்கு ஒரு பிள்ளையைத் தாமாக போராட்டத்தில் இணைத்துப் பெருமை தேடிக்கொண்டவர்.

'வீட்டுக்கொருவர் நாட்டைக்காக்க வாருங்கள்' என்ற விடுதலைப் புலிகளின் அறிவிப்பை மதித்து இரண்டாவது பெண் பிள்ளையை இயக்கத்தில் தாமாக கொண்டிருந்தார்கள். அந்தச்சிறு கொண்டிருந்தார்கள். கிளிநோச்சியிலுள்ள முகாமிலும் அவர் பிள்ளையைத்தேடி அலையத் தொடங்கினார். மாங்களும், முழங்காவில், விசுவமடு, இருட்டுமடு, வல்லிபுனம் என பெண்புலிகளின் பயிற்சிப் பாசறையிலிருந்து முகாம்கள் என சைக்கிளில் தான் மனைவியோடு சென்று தேடித்திரிந்தார். போகும் வழிகளில் எங்கெங்கு மாவீரர் மண்டபங்களில் எல்லாம் வித்துலக்கள் அஞ்சலிக்காக வைக்கப்பட்டிருந்ததோ அவற்றுக்கெல்லாம் அஞ்சலித்தார்கள்.

பெற்றோருக்கு சமூக மட்டத்தில் பெருமதிப்பு உருவாகியது.

கணவரின் அத்தான் நாட்டை காக்கும் நல்லெண்ணத்தோடு பிள்ளையை இணைக்கவில்லை என்பது ஊரறிந்த உண்மை. அவருக்கு அடுத்தடுத்து ஆறு பிள்ளைகள். வருமானக் குறைவு, வறுமை என்ற காரணம் எல்லாம் அவருக்கு இருக்கவில்லை. கைநிறைய பணப்புமக்கத்தை மேற்கொள்ள அரசு உத்தியோகம் இருந்தது. வீட்டிலே கறவை மாடுகள் மூலம் கிடைத்த பால் பாற்பண்ணக்குப் போய்க்கொண்டிருந்தது. காலம் தவறாமல் ஆண்டுதோறும் சிறுபோக, பெரும்போக வயல் விதைப்பு நடைபெற்றன.

ஆனால் பிள்ளைகளின் குழப்படியோ கட்டுக்கடங்காமல் இருந்தது. அதிலும் இரண்டாவது பெண்பிள்ளை குழப்படியை குடித்துப் பிறந்தவளாக இருந்தாள். ஆகவே வீட்டில் சமநிலைத்தன்மை நிகழவும், நாட்டை நேசித்த நல்ல தந்தை என்ற பெயரை எடுக்கவும், வீட்டில் இருக்கும் ஏனைய பிள்ளைகளுக்கு தமக்கும் இதே நிலை வந்துவிடும் என்ற அச்சத்தை ஏற்படுத்தவற்று பயத்தைத் தந்துப் பார்ப்பதற்கு முடிவு வாழ்நாள் துயரமாக அவரை வதைக்கும் என்பதை அவர் அப்போது நினைத்துப் பார்க்கவில்லை.

1995 முற்பகுதியில் இரண்டாவது மகளை இயக்கத்தில் இணைத்தார். 1995 வலிகாம இடப்பெயர்வு காரணமாக யாழ்ப்பானத்தை விட்டு இடம்பெயர்ந்து பாண்டியன்குளத்தில் குடியிருந்தபோதுதான் அவர் மனைவியுடன் சேர்ந்து மகளைத் தேடத் தொடங்கினார். வன்னிப்பெருநிலப்பரப்பெங்கும் ஒவ்வொரு விடுதலைப்புலிகளது முகாமிலும் அவர் பிள்ளையைத்தேடி அலையத் தொடங்கினார். மாங்களும், முழங்காவில், விசுவமடு, இருட்டுமடு, வல்லிபுனம் என பெண்புலிகளின் பயிற்சிப் பாசறையிலிருந்து முகாம



மீண்டும் நூற்றுப்படும் மலையக மக்கள்

• யோகநாராயன்

இலங்கை விமான சேவையில் பணியாற்றும் அதிகாரிகளில் 190 பேருக்கு அதிகமானோர் மாதமொன்றுக்கு ரூபா பத்து இலட்சத்துக்கு அதிகமான சம்பளத்தைப் பெற்று வருகின்றனர். இது ஜே.வி.பி. உறுப்பினர் களில் ஹெந்துநெத்தி தலைமையில் ஊழல்கள், மோசடிகள் தொடர்பாக விசாரணை செய்ய நியமிக்கப்பட்ட 'கோப்' குழுவின் அறிக்கையில் அம்பலமானது. அதாவது சராசரியாக ஒருவர் நாளோன்றுக்கு முப்பத்து மூவாயிரம் ரூபா சம்பளம் பெற்று வருகின்றனர். அதேவேளையில் இலங்கை விமான சேவை கடந்த பல வருடங்களாக நட்டத்தையே பெற்று வருகின்றது. கடந்த 9 மாதங்களில் மட்டும் இந்திருவனம் நான்காயிரம் கோடி ரூபா நட்டம் அடைந்ததாகவும் தெரிவிக்கப்பட்டது. இவ்வளவு பெருந்தொகையான நட்டத்தை இந்த நிறுவனம் அடைந்தபோதும் இந்த 190 பேர் தொடர்ந்தும் ஊதியம் பெற்று வருகின்றனர்.

இப்படியான ஒரு புறச்சூழலில் கடந்த ஒக்ரோபர் மாதத்திலிருந்து மலையகத் தோட்டத் தொழிலாளர்கள் தமது நாளாந்த சம்பளத்தை ஆயிரம் ரூபாவாக அதிகரிக்கும்படி கோரிப் பல்வேறு போராட்டங்களை நடத்தி வந்தனர். ஆர்பாட்டங்கள், கடையடைப்புகள், வேலைநிறுத்தங்கள், நடைபயணங்கள், சத்தியாக்கிரகங்கள் என்ப பல முனைகளிலும் போராட்டங்கள் வெடித்தன.

முதலாளிமார் சம்மேளனத்துக்கும் தொழிற்சங்க கூட்டுக் கமிட்டிக்கும் இடையே மீண்டும் மீண்டும் பேச்சுகள் இடம்பெற்ற போதும் அனைத்தும் தோல்வியிலேயே முடிவடைந்தன.

25 ரூபா, 100 ரூபா எனக் கண் துடைப்பு நிலைப்பாட்டி விருந்து முதலாளிமார் சம்மேளனம் இறங்கி வர மறுத்தது. இந்தநிலையில் ஆறுமுகம் தொண்டமான் தலைமையிலான தோட்டத் தொழிலாளர் காங்கிரஸ் 1000 ரூபா சம்பளம் கோரி வேலைநிறுத்தப் போராட்டத்தில் குதித்தது. ஆறுமுகம் தொண்டமானும் 1000 ரூபா பெற்றுக் கொடுக்க முடியாவின் தான் நாடாளுமன்ற உறுப்பினர் பதவியை ராஜ்ஞாமா செய்வேன் எனக் கவால் விட்டார். அதேவேளை அரசாங்கத்தில் ஏற்பட்ட ஆட்சிக் குழப்பம்.



காரணமாக வேலை நிறுத்தம் செய்ய அது பொருத்தமான தருணம் அல்ல எனக் கூறி திகாம்பரம், இராதகிருஷ்ணன் ஆகியோர் முதலில் வேலை நிறுத்தத்தில் கலந்து கொள்ள மறுத்தனர். பின்பு தாங்களும் வேலைநிறுத்தத்தில் இறங்கப் போவதாக அறிவித்தபோது தொண்டமான் ராஜ்பக்ச அமைச்சரவையில் அமைச்சுப் பதவியை பெற்றுக் கொண்டு வேலைநிறுத்தத்தை வாபஸ் வாங்கி விட்டார்.

தோட்டத் தொழிலாளர்கள் ஒன்றிணைந்து தமது சக்தியை வெளிப்படுத்த தோட்ட முதலாளிமாருக்கு அழுத்தம் கொடுக்கக்கூடிய சந்தர்ப்பம் முதலில் திகாம்பரம் அணியினராலும் பின்பு தொண்டமான் அணியினராலும் குழப்பியடிக்கப்பட்டது. மீண்டும் ரணில் ஆட்சிப் பொறுப்பேற பின்பு சம்பள உயர்வு தொடர்பாகப் பல பேச்சுகள் இடம்பெற்ற போதும் அனைத்தும் தோல்வியிலேயே முடிவடைந்தன.

இந்த நிலையில் அரசாங்க அமைச்சர்கள், முதலாளிமார்கள் சம்மேளனம் தொழிற்சங்கக் கூட்டுக் கமிட்டி ஆகியவற்றுக்கிடையில் இடம்பெற்ற பேச்சின்போது தற்சமயம் ஒரு இணக்கப்பாடு எட்டப்பட்டுள்ளது. அதாவது தோட்டத் தொழிலாளர்களின் நாளாந்த சம்பளத்தை 500 ரூபாவிலிருந்து 700 ரூபாவாக அதிகரிப்பது எனவும், ஊழியர் சேமலாப நிதி, ஊழியர் நம்பிக்கை நிதி என்பவற்றுக்காக 1005 ரூபா வழங்குவதாகவும், மேலும், ஒரு கிலோ மேலதிகமாகப் பறிக்கப்படும் கொழுந்துக்கான கொடுப்பனவை 25 ரூபாவிலிருந்து 40 ரூபாவாக அதிகரிப்பது எனவும்

இணக்கம் காணப்பட்டுள்ளது. பல்வேறு கணக்குகள் காட்டப்பட்டு, பலவிதங்களால் சம்பளம் கூட்டப்பட்டதாகக் கூறப்பட்ட போதிலும் ஒட்டுமொத்த சம்பளம் ஏற்கனவே பெற்றதை விட 30 ரூபாவே அதிகரிக்கப்பட்டுள்ளது. இந்த 30 ரூபா அதிகரிப்புக்காகவோ 1000 ரூபா அடிப்படைச் சம்பளக் கோரிக்கை போராட்டங்கள் பேச்சுகள், உண்ணாவிரதங்கள் என்ற கேள்வி எழுகிறது. இதை என்ன அடிப்படையில் தொழிற்சங்களால் ஏற்றுக்கொள்ள முடிந்தது என்பதும் பெரும் முரண்பாட்டை வெளிப்படுத்துகிறது. அதாவது முதலாளிமார் சம்மேளனம் மட்டுமின்றி அரசாங்கம், தொழிற்சங்கங்கள் எல்லோரும் ஒன்றிணைந்து திட்டமிட்டு மலையகத் தொழிலாளர்களை ஏமாற்றி விட்டனர் முடிவு செய்ய வேண்டியுள்ளது.

ஊழியர் சேமலாப நிதியாகப் 12 வீதமும், ஊழியர் நம்பிக்கை நிதியத்திற்கு 3 வீதமும் வேலை கொள்வோர் சட்டப்படி மேற்படி திணைக்களங்களுக்குச் செலுத்த வேண்டும். அதற்கும் ஊழியரின் சம்பளத்துக்கும் சம்பந்தம் இல்லை. அதேவேளை தொழிலாளர்கள் தமது ஊதியத்தில் 9 வீதத்தை ஊழியர் சேமலாப நிதியத்திற்கு செலுத்த வேண்டும். தற்சமயம் தொழிலாளர்கள் தமது சம்பளத்தில் 21 வீதத்தை ஊழியர் சேமலாப நிதிக்கும் ஊழியர் நம்பிக்கை நிதியத்துக்கு 3 வீதமுமாக 26 வீதத்தை அரசு திணைக்களத்துக்குச் செலுத்த வேண்டும்.

வேலை கொள்வோர், அரசாங்கத்துக்கும் செலுத்த வேண்டிய 26 வீதத்தை

அதிகரிக்கப்பட்ட சம்பளத்தின் ஒரு பகுதி என வழங்கி விட்டு அதைப் பறித்து அரசாங்கத்திடம் ஒப்படைப்பது எவ்வளவு படு மோசமான ஏமாற்று என்பது சொல்லித்தான் தெரிய வேண்டும் என்பதில்லை. ஆனால் இதைத் தொழிற்சங்கங்களும் ஏற்றுக் கொண்டு அடிப்படைச் சம்பளம் 200 ரூபாவாக உயர்த்தப்பட்டுள்ளது எனக் கூறுவது ஏமாற்று வேலை மட்டுமல்ல நம்பிக்கைத் துரோகமும்கூட.

ஆறுமுகம் தொண்டமான், நவீன் திஸ்நாயக்க, லக்ஸ்மன் கிரியெல்ல அனைவரும் தோட்ட உரிமையாளர்களே வடிவேல் கரேஸ் ஒரு இராஜாங்க அமைச்சர். இவர்கள் பேசி ஒடுக்கும் முடிவு எப்படி இருக்கும் என்பதையும் யாருக்கும் சாதகமாக அமையும் என்பதையும் புரிந்து கொள்ள முடியும். எனினும் 2016 ஆம் ஆண்டைப் போல இம்முறை தொழிலாளர்களை ஏமாற்ற முடியாது என்பற்கான அறிகுறிகள் தென்படுகின்றன. பல தோட்டங்களிலும், வெளியிலும் எட்டப்பட்ட இணக்கப்பாட்டை எதிர்த்துப் போராட்டங்கள் இடம்பெற்று வருகின்றன.

இம்முறை ஒரு முக்கிய விடயம் புரிய வைக்கப்பட்டுள்ளது. அதாவது மலையக மக்கள் தனியாக இல்லை என்பதுதான். மலையகத்தில் மட்டுமின்றி கொழும்பு, வடக்கு, கிழக்கு என நாட்டின் பல பகுதிகளிலும் தோட்டத் தொழிலாளர்களின் போராட்டத்துக்கு ஆதரவாகப் போராட்டங்கள் வெடித்தன. இது ஒடுக்கு முறைக்கு எதிரான மக்கள் ஐக்கியத்துக்கு அடித்தளம் உருவாவதற்கான கால்கோள் என்று சொல்ல வேண்டும்.

ஆனால் இப்படியான ஒரு முனைப்புக்கூட இணக்கப்பாடு என்ற பெயரில் ஏற்படுத்தப்பட்ட படுமோசமான ஏமாற்றினால் மழுங்கடிக்கப்பட்டு விடுமோ என்ற அச்சம் எழுவது தவிர்க்க முடியாததாகிறது. அடிப்படையில் கூட்டு ஒப்பந்தம் என்ற பேரில் இரண்டு வருடங்களுக்கு ஒருமுறை மலையக மக்களை ஏமாற்றும் கைங்கரியத்தை மலையகத் தலைமைகள் தொடர்ந்து மேற்கொண்டு வருகின்றன. அவ்வாறே புதிய அரசியலமைப்பு என்ற பேரில் தமிழ்த் தலைமைகள் வடக்கு மக்களை ஏமாற்றி வருகின்றன. மக்களின் உரிமைகள் தொடர்ந்து பறிபோய்க் கொண்டிருக்கின்றன. ஆனால் இவர்களின் ஏமாற்றுகள் தற்சமயம் முன்னெப்போதையும் விடத் துல்லியமாக அம்பலப்பட்டு வருகின்றன என்பது ஒரு ஆரோக்கியமான விடயம்.

மலையக மக்கள் வடிக்கும் வியர்வையும் வடக்கு, கிழக்கு தமிழ் மக்கள் சிந்திய இரத்தமும் வீண்போகாது என்பதைச் சம்பந்தப்பட்டவர்கள் உனர் வெகுகாலம் செல்லப் போவதில்லை.



உப்பு

மல்லக் கொல்லும்!

சோடியம், பொட்டாசியம் மற்றும் பல கனிமங்கள் சேர்ந்ததே உப்பு. உப்பில் 90 வீதம் சோடியமே உள்ளது. இரத்தத்தில் உப்பின் அளவு லீற்றருக்கு 135 - 140 mEq/L (Milli equivalents/Litre) என்ற சராசரியில் இருக்க வேண்டும்.

உப்புச் சத்து குறைபாடு


உப்புச் சத்து 135 mEq/L குறைவாக இருந்தால் அது குறைபாடு. இதை Hyponatremia என்கிறார்கள். அதிகமாக தண்ணீர் குடிப்பது, போதியளவு உப்பை சேர்க்காமையால் இக்குறைபாடு ஏற்படுகிறது.

உப்புச் சத்துக் குறைந்தால் வயிற்றுப் போக்கு, பசி, மயக்கம், உடல் சோர்வு, வாந்தி, குறைந்த இரத்த அழுத்தம், குடல் பாதிப்புகள் ஏற்படுகின்றன.

இரத்தத்தில் உப்பின் அளவு தொடர்ந்து குறைந்தால் மூளையின் செல்களில் வீக்கம் ஏற்படும். இதனால் மூளையில் நீர் கோத்து வலிப்பு ஏற்படும். கோமா நிலைகூட ஏற்பட வாய்ப்புண்டு. பல்வேறு உறுப்புகள் செயலிழக்கும் அபாயமும் உண்டு.

உப்பு அதிகரிப்பு

இரத்தத்தில் அதிக உப்பு சேர்ந்தால் அதை நீர்த்துப் போகச் செய்ய இரத்தத்துடன் நீர் சேரும். இதனால் அணுக்களை சூழ்ந்த திரவம், இரத்தம் என்பவற்றின் அளவு அதிகரிக்கும்.



இதனால் இரத்தக் குழாய்களில் அழுத்தம் அதிகரித்து இதயத்தின் செயற்றிறன் கூடும். இதனால் பக்கவாதம் மாரடைப்பு ஏற்படும். இந்நிலை தொடர்ந்தால் இதயம் செயலிழக்கும். உடலில் உப்பின் அளவு அதிகரித்தால் இதயம், பெருந்தமனி இரத்த அழுத்தம் அதிகரிக்காமலே நேரடியாகப் பாதிப்படையும்.

உப்பு மிகை நோய்

இரத்தத்தில் உப்பின் அளவு 145mEq/L ஜி விட அதிகமானால் உப்பு மிகைப்பு நோய் (Hyperntremia) ஏற்படும். அதிக உப்பு சேர்த்தல், உப்பில் பதப்படுத்திய உணவு அதிகம் உண்ணல், அதிக தண்ணீர் குடிப்பதால் இந்நோய் ஏற்படுகிறது.

உப்பு மிகைப்பு நோய் வந்தால், அதிக தாகம், உடு வெடிப்பு, சரும வறட்சி, சிறுநீரகப் பாதிப்பு, குடல் செயற்றிறன் குறைதல் போன்ற பிரச்சினைகள் ஏற்படும். செல்கள் சுருங்குவதால் மூளை சேதமடையும், மூளையில் இரத்தக் குழாய்கள் சேதமடைவதால் பக்கவாதம், இதயம், சிறுநீரகம் போன்ற உறுப்புகள் பாதிக்கப்படும்.

கவனமாக இருக்க வேண்டியவர்கள்!

- 50 வயதுக்கு மேற்பட்டோர்

- குறைந்த இரத்த அழுத்தம் அல்லது அதிக இரத்த அழுத்தம் உள்ளவர்கள்
- நீரிழிவு நோயாளிகள்
- சிறுநீரகப் பிரச்சினை உள்ளவர்கள் உப்பின் தேவை

• ஒரு நாளைக்கு உடலுக்கு 5 முதல் 6 கிராம் உப்பு (சோடியம்) தேவைப்படும். இது கிட்டத்தட்ட ஒரு மேசைக்கரண்டி அளவு மட்டுமே.

தூள் உப்பு / கல் உப்பு

• சுத்திகரிக்கப்பட்ட உப்பு (Refined Salt) எனப்படும் தூள் உப்பில், சோடியம் குளோரைட் தவிர மற்ற அனைத்துத் தனிமங்களும் நீக்கப்பட்டுவிடும். இதில் கடல் உப்பு எனப்படும் கல் உப்பைவிட 40 வீதம் சோடியம் (உப்புத் தன்மை) அதிகமானது. தூள் உப்பில் அயோடின் சேர்க்கப்படுவதால் தைரொயிட் பிரச்சினைகள் தவிர்க்கப்படுகின்றன.

அதிக உப்பால் புற்றுநோய் வருமா?

• உப்பு உடலில் அதிகம் சேர்வதால் புற்றுநோய் ஏற்படாது. ஆனால், அதிக உப்பு சேர்த்து என்னையில் வறுத்த உறைப்பான உணவுகளைத் தினமும் உண்பதால் புற்றுநோய் வரும் வாய்ப்புண்டு.

சோடியம் உப்பு / பொட்டாசியம் உப்பு

• உணவுப் பொருட்களுடன் சேர்த்து உண்ணும் சோடியம் உப்புக்கு நேர் எதிர் தன்மை கொண்டது பொட்டாசியம் உப்பு.

• உடலில் பொட்டாசியம் அதிகம் சேர்ந்தால் இரத்த அழுத்தம் குறையும்.

இதனால் இதயம் தொடர்பான நோய்களின் தாக்கம் குறையும்.

• நம் உடலுக்கு சோடியம் உப்பைவிடப் பொட்டாசியம் உப்பின் தேவை அதிகம்.

• பொட்டாசியம் உப்பு, பழங்கள், பால், கீரை உணவு, பச்சைக் காய்கறிகள், பருப்பு மற்றும் உலர் பழங்களில் நிறைந்திருக்கிறது.

2ண்டே டிரைஸ் வெற்றிலை



தாம்புலம், நாகவல்லி, வேந்தன், திரையல் எனப் பல பெயர்களில் அழைக்கப்படும் மூலிகை, வெற்றிலை. கம்மாறு வெற்றிலை, கற்பூர் வெற்றிலை என சில வகைகள் உள்ளன.

இதில் கல்சியம் மற்றும் இரும்புச் சத்து, ரோட்டின், தயாமின், ரிபோஃப் பிளோவின், விற்றமின் சி சத்துகள் நிறைந்துள்ளன. நோய் எதிர்ப்பு சக்தி நிறைந்த சவிக்கால் (Chavicol) என்ற வேதிப் பொருளும் இருக்கிறது.

இளம் வெற்றிலையை மட்டுமே மருந்தாகப் பயன்படுத்த வேண்டும். காம்பு, நரம்புகளை நீக்கிவிட்டுப் பயன்படுத்தினால், அதன் மருத்துவ குணங்கள் முழுமையாகக் கிடைக்கும். வெற்றிலையை மிளகு சேர்த்து மென்றால், அது நார்ச் சத்தாகி உடலிலுள்ள நச்சுகளை வெளியேற்றும் உடலில் தேங்கியிருக்கும் கெட்ட நீரை

ரி, ஏலக்காய், வலங்கம், பாதாம், முந்திரி, திராட்சை, குல்கந்து (ரோஜா இதும்களாலால் வேகியம்) சேர்த்து இரவு உணவுக்குப் பிறகு சாப்பிட்டால் இரத்தம் ஊறும்.

வெற்றிலைச் சாற்றுடன் தேவையான அளவு நீர், பால் சேர்த்துப் பருகினால் சிறுநீர் நன்றாகப் பிரியும்.

கடுகு என்னையில் வெற்றிலையை கூடுபடுத்தி (பொறுக்கும் சூட்டில்) மார்பில் கட்டி வந்தால் மூச்சத்தினறவு, இருமல் கட்டுப்படும். வெற்றிலைச் சாற்றுடன் தேன் சேர்த்துக் கொடுத்தால், குழந்தைகளின் சளி, இருமல் தீரும்.

வெற்றிலையில் ஆமணக்கு என்னையைத் தடவி, தீயில் வாட்டி, கட்டிகளின் மீது வைத்துக் கட்டினால், உடைந்து சீழ் வெளியேறும். இதை இரவில் செய்வது நல்லது.

ஹெலிகொப்டர் பெற்றோரா நீங்கள்?

ஹெலிகொப்டர் என்றுதும் போரை

நினைத்து

அச்சமோ,

டோனியை

நினைத்து

சந்தோசமோ

படாதீர்கள்.

குழந்தை வளர்ப்பு

தொடர்பில்

தற்காலத்தில்

அதிகம் புழங்கும்

சொல்தான் இது.

ஹெலிகொப்டர்

போல் பிள்ளை

களை எந்நேரமும்

கண்காணித்துக்

கொண்டு, ‘அதை

அப்படிச் செய்யாதே இப்படிச் செய்’ என்று திருத்தும் பெற்றோரைத்தான் ஹெலிகொப்டர் பெற்றோர் என்கிறார்கள்.

பெற்றோர்கள் இதை நல்ல எண்ணைத்துடன் செய்கிறார்கள். ஆனால், இவ்வாறான செயல்களால் குழந்தைகளின் உணர்வுநலம் பாதிக்கப்படும் என்கிறது மின்னசோட்டா பல்கலைக்கழகம். பெற்றோரின் செயலால் குழந்தைகள் உணர்வுகளை கட்டுப்படுத்த இயலாமல் கஸ்டப்படுவதுடன், பிறருடன் பழகவும் தடுமாறுகிறார்களாம்.

எனவே குழந்தைகளை

அளவுக்கதிமாகப் பாது

காக்காமல், சவால்களை சமா

ளிக்க விடுவதே அவர்கள்

வெற்றியாளர்கள்கூக் வழிவகுக்

கும் என்கிறார்கள்

ஆய்வாளர்கள்.



மருத்துவர

வாரபலனி



சீடிடம்

உங்களுக்கு இது ஏற்ற மான வாரம். கல்வி மேம் பாடு அடையும் எடுக்கும் முயற்சிகளில் எதிர்பார்த்த வெற்றி உண்டாகும். ஆலய தரி சனம் செய்வீர்கள். செலவுகள் வரும். அதைச் சுபச் செலவுகளாக மாற்றினால் நலம்.



துலாம்

வியாபாரத்தில் எவருக்கும் கடன் கொடுக்க வேண்டாம். குடும்பத்தில் குதாகலத்தை ஏற்படுத்தும் நிகழ்வுகள் நடக்கும். கையில் எடுக்கும் முயற்சிகள் அனைத்தும் வெற்றியாகும். உறவுகள் உங்கழூப் பாராட்டுவார்கள்.



ரிஷயம்

உறவினர்களால் நன்மை. கொடுக்கல் வாங்கலில் அவதானம் தேவை. பெண்களால் பாதிப்பு ஏற்படலாம். எச்சரிக்கை அவசியம். செய்யும் முயற்சியில் வெற்றி கிட்டும். அளவுக்கதிகமாக முயற்சி எடுக்கவும்.



விருச்சிகம்

வாரத்தின் தொடக்கம் நன்மை தரும். இறுதியில் அவதானம் தேவை. நீண்ட நாட்களாக எதிர்பார்த்துக் காத்திருந்த விடயத்தில் ஒரு சாதகமான பலனைப் பெறுவீர்கள். பொன் பொருள் வாங்கச் சிறந்த வாரம்.



மிதுநாம்

மனஅமைதி கிட்டும். அக்கினியினால் நன்மை கிட்டும். கொடுக்கல் வாங்க வில் பிணக்குகள் வரலாம். மனவியினால் நன்மை உண்டு. வியாபார நடவடிக்கைகள் மேன்மை தரும். கல்வியில் சிறப்பு உண்டாகும்.



தறுகு

சொத்துக்கள் வாங்கி விற்பதில் லாபம் வரக்கூடிய வாரம். அதில் முன்னேற்றகரமான வாய்ப்புக் கிட்டும். வாய்ப் பேச்சாலே காரியத்தைச் சாதிக்கக் கூடிய வகையில் கிரகநிலை இருக்கும். ஆடம்பரச் செலவுகள் அதிகரிக்கும்.



கடகம்

தொழில் துறையில் வெளிநாடு சென்றுவர வேண்டியேற்படும். அவதான மானக அடியெடுத்து வைத்தால் விரயத்தைத் தவிர்க்கலாம். கடவுள் நம்பிக்கையைப் பெருக்கக் கூடிய காரியங்கள் நடைபெறும்.



மகரம்

தந்தையின் உடல் ஆரோக்கியத்தில் கவனம் தேவை. தொழிலில் லாபம் அதிகரிக்கும். வெளியூர்ப் பயணம் உண்டு. உறவுகளும் நட்புகளும் வலிய வந்து உதவுவார்கள். கல்வி மேம்பாட்டையும். தன தானிய விருத்தி உண்டாகும்.



சிம்மம்

வாழ்க்கைத் தண்ணோடு பிரயாணத்துக்கான வாய்ப்பு உண்டாகும். பாரிய முதலீடு களைத் தவிர்க்கவும். உடன் பிறப்புக் களுக்கு உதவுவேண்டிய நிலை வரலாம். உடல் ஆரோக்கியத்தில் அக்கறை கொள்வது நலம்.



கும்பம்

செய்யும் செயல்கள்யாவும் சிறப்படையும் முயற்சிகளில் வெற்றி கிடைக்கும் கோபமாக யாரையும் நெருங்கவேண்டாம். தொழிலில் வருமானம் அதிகரிக்கும். ஆன்மிக பயணம் நலன்பெறும். கல்வியில் சிறப்புறுவர். எதிரிகளை வெல்லுவீர்கள்.



கன்னி

சொத்து வாங்க விற்க நல்ல காலம். உடன் பிறப்புக்களுடன் உறவு மேம் படும். வியாபார நடவடிக்கைகள் அனுகூலமான பலனைத் தரலாம். ஆன்மிகப் பயணங்களுக்கு அத்திபாரம் அமையும் வாரம் இது.



மீனம்

எதிரிகளால் தொல்லை நீங்கும். பணவரவு தாராளமாக இருக்கும். குலதெய்வத் தின் அருள் கிடைக்கும். எண்ணிய எண்ணங்கள் நிறைவேறும். உல்லாச பயண வாய்ப்பு கிடைக்கும். அதிர்ஸ்டத்திற்கான வழி திறக்கும்.



கிளிநொச்சியில் படைப்புழு தொடர்பில் விழிப்புணர்வுப் பேரணி ஒன்று நடத்தப்பட்டது. சோளம், இறுங்குரும்பு, நெல், மரக்கறிகள், பழங்கள், அவரைப்பயிர்கள், உட்பட நூற்றுக்கு மேற்பட்ட பயிர்களை அழிக்கவல்ல இந்தப் புழுவுக்கெதிரான விழிப்புணர்வுப் பேரணி கிளிநொச்சி கரடிப்போக்குச் சந்தியிலிருந்து - டி.ப்போ சந்திவரை விவசாயத்தினைக்கள் ஊழியர், கமநல சேவைகள் தினைக்களத்தினர், யாழ். பல்கலைக் கழக விவசாய பீட மாணவர்கள் மற்றும் விவசாயப் பெருமக்களால் முன்னெடுக்கப்பட்டது.

புனையும் கிளியும்

ஆசையாகப் பூனையை ஒருவர் வளர்த்தார். ஒரு நாள் வீட்டில் தொல்லை கொடுத்து வந்த எலியொன்றை அவரது பூனை கவ்விப் பிடித்து வந்தது. அவருக்கு மகிழ்ச்சியாக இருந்தது. வீட்டில் இனி எலியால் தொல்லையில்லை என்று நினைத்து சந்தோஷப்பட்டார். அடுத்த நாள் அவரது பூனை, வாயில் கிளியைக் கவ்விக் கொண்டு வந்தபோது, அவர் அதிர்ந்து போனார். அது அவர் ஆசையாய் வளர்த்த கிளி. தான் ஆசை ஆசையாக வளர்த்த கிளியை, தான் ஆசையோடு வளர்த்த இன்னொரு பிராணி அறியாயமாகக் கொன்றுவிட்டதே என்று மனம் வருந்தினார்.

அடுத்த நாள் பூனை அவரிடம் வந்தபோது, அதன் வாயில் ஒரு குருவி இருந்தது. பக்கத்து காட்டிலிருந்து பூனை குருவியைப் பிடித்து வந்திருக்கின்றது. அவர் மகிழ்வும் இல்லை. வருந்தவும் இல்லை.

எதையாவது பிடிப்பது பூனைகளின் கூபாவும் என்று அறிந்து கொள்ள, அவருக்கு



சில காலம் எடுத்தது.

தனக்குப் பிடிக்காத எலியைப் பிடித்தபோது சந்தோஷம். தனக்குப் பிடித்தமான கிளியைப் பிடித்தபோது துன்பம். தனக்குச் சம்பந்தமே இல்லாத குருவியைப் பிடித்த சமயம் துன்பமும் இல்லை, இன்பமும் இல்லை.

“மனதைப் புரிந்து கொள்கிறவர்களே மகிழ்ச்சியாக இருக்கிறார்கள்”

ஏன் ஏன் ஏன்?

முழுநிலாக காலத்தில் சந்திரன் முழுவதும் தெரிகிறதே. அதற்குக் காரணம் என்ன?

சூரியனுக்கு சுயமாக வெளிச்சம் உண்டு. சந்திரனுக்குக் கிடையாது.

சந்திர வெளிச்சம் என்பது, சூரிய வெளிச்சம் சந்திரன் மீது விழுந்து, அங்கிருந்து நமக்கு வந்துசேரும் வெளிச்சந்தான்.

சில நாட்களில் முழுச் சூரிய வெளிச்சமும் சந்திரன் மீது படும். அப்பொழுது முழு நிலா தோன்றும். அந்த நாட்களையே பெளர்ணமி என்று அழைக்கிறோம். சூரிய வெளிச்சம் படாத பாகம் இருண்டு கண்ணுக்கு தெரியாமல் இருக்க வேண்டும். ஆனால் அது அப்படி இருப்பதில்லை. நிலா உள்ள பாகம் பிரகாசமாக இல்லாவிட்டாலும்



கண்ணுக்குத் தெரியவே செய்கின்றது. அப்படித் தெரிவதற்குக் காரணமும் இருக்கின்றது. சூரிய வெளிச்சம் சந்திரன் மீது விழுவது போலவே பூமியின் மீதும் விழுகின்றது. அப்படிப் பூமியின் மீது விழும் வெளிச்சம், பூமியிலிருந்து சந்திரன் மீது போய் விழுகின்றது. அதனால்தான் சந்திரனில் சூரிய வெளிச்சம் நேராக விழுத பாகமும் நம் கண்ணுக்குத் தெரிகின்றது.

ஸ்ரூட்டுப் பழமோழிகள்

1. மெலிந்தவைனை அரை ஆள் என்றும், பருத்தவைனை இரண்டு ஆள் என்றும் கணக்கிடுவதில்லை - ஆபிரிக்கா
2. புத்தகங்களைப் படிப்பதைக் காட்டிலும் மனிதர்களைப் படிப்பது அவசியம் - பிரான்ஸ்
3. மரணத்தைப் பற்றிச் சிந்திப்பவன் வாழத் தொடங்குகிறான் - ஜேர்மனி
4. எவ்வளவு காலம் வாழ்ந்தோம் என்பது முக்கியமில்லை. எவ்வளவு நேரமையாக வாழ்ந்தோம் என்பதே முக்கியம் - இங்கிலாந்து
5. பொன்னுக்குச் சோதனை நெருப்பு. பெண்ணுக்குச் சோதனை பொன். மனிதனுக்குச் சோதனை பெண் - அமெரிக்கா




அட அப்பழயா சீனப் பெருஞ்சுவர்

கல்லாலும் மண்ணாலும் கட்டி வெளியே செங்கல் அழுத்தப்பட்ட 1400 மைல் நீளமான சுவர் இது. இது சீனாவுக்கும் மங்கோலியாவுக்கும் எல்லையாக உள்ளது. இச்சுவரின் பெரும் பகுதி மின் வம்ச அரசர் காலத்தில் (1368-1644) கட்டப்பட்டது. ஒவ்வொரு 300 அடி தூரத்திற்கு ஒன்றாக பல 40 அடி உயரமான காவற் கோபுரங்கள் உள்ளன. அடித்தளத்தின் கணம் 25 அடி முதல் 15 அடி வரையில் மாறுபடுகின்றது. உயரம் 20 முதல் 30 அடி சுவர் நுனியின் அகலம் 15 அடி. சுவரின் உச்சியில் 10 அடி அகலப் பாதையுண்டு. இச் சுவர் கிமு 220-200 காலப்பகுதியில், சீனப் பேரரசர் சின் சி ஹுவாங்கினால் கட்டப்பட்டது.



சிறுவர் பாட்டு

புழக்காடியல்



பனம்பாத்தி பறித்திடு வோமே-நல்ல பனங்கிழங்கு கிழங்கு கிண்டி யெடுத்திடு வோமே இனமின மாகத் தெரிந்து - பின்பு எடுத்துரித் துத்தலை வாலை யரிந்து

பக்குவ மாக மிடாவில் - வைத்துப் பாதி மிடாவுக்கு மேற்றண்ணீர் விட்டே ஒக்க நெருப்பிட் டெரித்துப் - பின்னர் ஒன்றொன் றாகவெடுத் தேயாற வைத்து

சூரிய கத்தியி னாலே - குந்தைக் கோதியெ வாத்திரண் டாகக் கிழித்து நாரினிற் கோத்து நன்றாக - நாளுக்கு நாட்காய வெயிலிலே வைத்தெடுப் போமே

பதமாகக் காய்ந்தபின் னாலே - அவை பக்குவ மாகக் கழற்றி யெடுத்தே இதமான தேங்காயின் சொட்டோ - டதை எடுத்துக் கடித்துச் சுவைத்துண்ணு வோமே

ஆங்கிலம் கொஞ்சம் கற்போம் தழு மொழிஸயர்ப்பு உஞ்சு விக்கம்

இதோ மேலும் 5 வாக்கியங்களும் நேரடி மொழி பெயர்ப்புகளும் தரப்படுகின்றன.

6. I won't do a job.

நான் ஒரு வேலை செய்யமாட்டேன்.

7. Usually I don't do a job.

நான் சாதாரணமாக ஒரு வேலை செய்வதில்லை.

8. I am not doing a job.

நான் ஒரு வேலை செய்துகொண்டிருக்கவில்லை.

9. I was doing a job.

நான் ஒரு வேலை செய்துகொண்டிருந்தேன்.

10. I wasn't doing a job.


நான் ஒரு வேலை செய்துகொண்டிருக்க வில்லை.

மீண்டும் ஞாபகப் படுத்த விரும்பு கிறோம். மேலே சொல்லுக்கு சொல் வாக்கியம் மொழிபெயர்க்கப்பட்டு தமிழில் எழுதப்பட்டுள்ளது. எனவே இதுவே சரியான வாக்கிய அமைப்பு என்பதில்லை. தமிழில் வாக்கிய அமைப்பு வேறுபடுவதுண்டு. உதாரணத்திற்கு ஆறு எனக் குறிப்பிட்டுள்ள வாக்கியத்தை நான் ஒரு வேலை செய்ய மாட்டேன் என்று எழுதலாம். ஏழாவது வாக்கியத்தை சாதாரணமாக நான்



ஒரு வேலை செய்வதில்லை என்று மொழிபெயர்க்கலாம். எட்டாவது வாக்கியத்தை நான் ஒரு வேலையும் செய்து கொண்டிருந்தேன் என்று மொழிபெயர்க்கலாம். பத்தாவதை நான் ஒரு வேலையும் செய்து கொண்டிருக்கவில்லை என்று எழுத முடியும்.

(தொடரும்)



தேங்காய் உடைப்பதன் தத்துவம் என்ன?

பருப்பில்லாமல் கல்யாணமா என்பதைப் போல், தேங்காய் இல்லாமல் வேண்டுதலா எனக் கேட்கலாம். காலம்காலமாகத் தேங்காயை உடைத்து இறைவனுக்குப் படைக்கின்றனர்.

இதற்கு ஆன்மிகத்தில் தோய்ந்த பெரியவர்கள் பலரும் பல விளக்கங்களை அளித்துள்ளனர்.

அந்த விளக்கங்கள் எல்லாவற்றிலும் இருக்கும் பொதுவான தன்மை, தேங்காயை டைத்தவுடன் அதன் உட்பகுதியைப் போல வெண்மையான மனதோடு இறைவனை நான் வழிபடுகிறேன் என்பதற்கான குறியீடாகவே தேங்காயை உடைத்து இறைவனுக்குப் படைக்கிறோம் என்பதாகும்.

தேங்காயின் மேல்பகுதி ஒடுதான் நம்முடைய அகங்காரம். தான் என்னும் அகங்காரத்தைக் களைந்தால்தான் இறைவனாகிய அவனுடைய அருளைப் பெற முடியும் என்னும் தத்துவ

விளக்கமே பெரும்பாலான அருளாளர்களால் சொல்லப்படுகிறது. இன்னும் சிலர் தேங்காய் உடைப்பதை, உலக மாயையாகிய ஓடைக் கடந்துதான் இறைவனின் அருளைப் பெற முடியும் என்று விவரிக்கின்றனர்.

ஜீவாத்மா, மாயையினால் பரமாத்மாவை உணராமல் பரமானந்த பிராபதி யையும் பெறாமல் நிற்கின்றது. தேங்காயின் உள்ளே இருக்கும் மென்மையான உள்பகுதியையும், நீரையும் மூடி, அவற்றை நாம் எடுக்கமுடியாமல் ஒடுதுக்கின்றது. தேங்காயை உடைப்பதன் மூலம் ஜீவாத்மா, பரமாத்மாவுக்கு இடையேயான தடை விலகுகிறது.

அதற்கு நம்மை மனதளவில் ஒவ்வொரு முறையும் தயார்படுத்திக்கொள்வதற்கான ஏற்பாடே, இறைவனுக்குத் தேங்காயை உடைத்துப் படைப்பதன் அர்த்தம் என்பவர்களும் உண்டு.

எதை விதைக்கப் போகிற்கள்?

இன்று பெற்றோர்களிடமிருந்து கோபம் என்ற மிக மோசமான கல்வியைக் குழந்தைகள் எளிதில் கற்றுக்கொள்கிறார்கள். “என் மகன்/ மகள் கோபப்படுவது எவ்வளவு அழகாக இருக்கிறது பாருங்கள்” என்று ஐந்து வயதைத் தாண்டாத தம் பிள்ளைகள் பெரியவர்களைப் போலக் கோபப்படுவதைப் பார்த்துப் பெருமிதம் கொள்ளும் இளம் பெற்றோர்கள் நிறையவே இருக்கிறார்கள்.

உங்கள் பிள்ளைகள் இவ்வாறு பெரியவர்களைப் போல் கோபம் கொள்வதை அல்லது கோபப்படுவது போன்ற பாவனையைச் செய்வதை எங்கிருந்து கற்றுக்கொண்டதாக நினைக்கிறீர்கள்? உங்களது கோபமான நடந்ததையிலிருந்தே

பேசிக்கொள்ளக் கூடாது என முதலில் முடிவு செய்யுங்கள். ஒருவருக்கொருவர் மரியாதை காட்டுங்கள். கோபப்பட்டாலும் கத்திப் பேசாதீர்கள். இப்போது உங்களைப் போன்ற தோரணையில் கோபப்பட்டதாக நீங்கள் பெருமிதப்பட்ட உங்கள் பிள்ளைகளைப் பாருங்கள். அவர்களும் உங்களைப் போலவே நடந்துகொள்வார்கள்.


உங்கள் சொல்லலைவிடச் செயல்தான் அதிகப் பலன் தரும். இப்போது மற்றவர்களுடன் பேசும்போது உங்கள் பிள்ளைகள் மரியாதையுடனும் சாந்தமாகவும் நடந்துகொள்வதைப் பார்க்கும்போது உங்கள் மனம் மகிழ்ச்சியால் துள்ளும். கலாத்தியர் புத்தகம் 6:7 வசனத்தில் விவிலியம் இப்படிக்



அவற்றைக் கற்றுக் கொண்டிருக்கிறார்கள் என்பதை நீங்கள் நம்பித்தான் ஆக வேண்டும். சட்டியில் இருந்தால் மட்டுமே அகப்பையில் வரும் என்று முன்னோர்கள் சொன்ன வழக்காறு இதற்கும் பொருந்தும். நீங்கள் குடும்பத் தலைவர் என்றால் நீங்களும் உங்கள் மனவியும் காரசாரமாகப்

கூறுகிறது: “மனுஷன் எதை விதைக்கிறானோ அதையே அறுப்பான்.” உயர்ந்த ஒழுக்க நெறிகளைக் கொண்டவர்களாக உங்கள் பிள்ளைகள் வளர வேண்டும் என்று விரும்புகிற பெற்றோர்கள் நீங்கள் என்றால் முதலில் இத்தகைய தகுதிகளைக் கற்றுத்தரும் பள்ளிக்கூடமாக நீங்கள் மாறுங்கள்.

இறை உவப்புப் பெற்ற விருந்தோம்பல்



நபிகளாரைச் சந்திக்கும் பொருட்டு அவருடைய திருச்சபைக்குப் பார்வையாளர் வருவார்கள். அவரைச் சந்திக்க, நீண்ட தொலைவிலிருந்து வருபவர்கள் நபிகளுடன் விருந்தினராய் தங்கிச் செல்வார்கள்.

அன்றும் அப்படித்தான் நீண்ட தொலைவிலிருந்து நபிகளைச் சந்திக்க ஒருவர் வந்திருந்தார். “தோழர்களே! இன்று எனது இந்த விருந்தினரை உபசரித்து பெரும்பேற்றை அடையப் போவது யார்?” என்று நபிகள் நாயகம் தன் தோழர்களிடம் கேட்டார்.

“இறைவனின் தூதரே! நான் அந்த பாக்கியத்தை ஏற்றுக்கொள்கிறேன்!” என்றார் நபித் தோழர் அபூதல்ஹா. மிகவும் மகிழ்ச்சியுடன் அந்த விருந்தினரை வீட்டுக்கு அழைத்துச் சென்றவர், நடந்ததைத் தன்

மனவியிடம் தெரிவித்தார். விருந்தினரை இன்முகத்துடன் வரவேற்று அமர வைத்த அபூதல்ஹாவின் மனவியார் வீட்டில் குறைந்த அளவே உணவு இருப்பதை அறிந்து வருத்தமுற்றார்.

“விருந்தினரை உபசரிப்பது நற் பேறுக்குரிய செயல். அதுவும், நபிகளாரின் விருந்தினர் என்பது பெரும் சிறப்புக்குரிய விஷயம். ஆனால்,

துரதிர்ஷ்டவசமாக இன்று நாம் உண்பதற்கே போதுமான உணவு இல்லை. அதுவும் குழந்தைகளுக்காக என்று சிறிதளவு உணவே உள்ளது. என்ன செய்வது?” என்று கையைப் பிசைந்து நின்றார். தமது வருத்தத்தைக் கணவரிடமும் பறிமாறிக்கொண்டார். அபூதல்ஹா சொன்னார். “இந்த அரும்பேற்றை நாம் நழுவிட முடியாது. நான் சொல்வதைக் கேள். குழந்தைகளைச் சமாதானப்படுத்தி சீக்கிரமே தூங்க வைத்துவிடு. குழந்தைகளுக்கான உணவை நாம் நமது விருந்தினருக்குப் படைப்போம்”

கணவரின் யோசனைப்படி, குழந்தைகளுக்குக் கதைகளைச் சொல்லி தூங்கவைத்துவிட்டு வந்த அபூதல்ஹாவின் மனவி, “நீங்கள் சொன்னபடி செய்தாகிவிட-

து. இருக்கும் உணவு ஒருவருக்கு தான் போது மனது. விருந்தினர் நம்மைத் தன்னோடு சாப்பிட அழைத்தால் என்ன செய்வது?” என்று கேட்டார்.

“கவலைப்படாதே! அதற்கும் ஒரு திட்டம் இருக்கிறது. விருந்தினருக்குச் சோறு பரிமாறி விட்டு எதேசையாக அணைவது போல விளைக்க அணைத்துவிடுவோம். அந்த இருட்டில், நாமும் விருந்தினரோடு உணவு உண்பதைப் போல நடிப்பதைத் தவிர வேறு வழியில்லை” என்றார் அபூதல்ஹா.

விருந்தாளி வயிராற் உணவு உண்ணும்வரை கணவன், மனவி இருவரது நடிப்பும் தொடர்ந்தது. உபசரிப்பும் முடிந்தது. நடந்ததை அறியாத விருந்தினரும் வயிறார் உண்டு நிம்மதியாக உறங்கலானார்.

அபூதல்ஹா, மனவி மக்களோடு அன்றைய இரவைப் பசியுடன் கழித்தார். அடுத்த நாள் காலை, நபித் தோழரின் உண்ணதமான விருந்தோம்பல் பண்பால் இறைவன் மகிழ்வுற்றான். அதன் அடையாளமாக நபிகளுக்கு, “தாங்களே தேவையுள்ளவர்களாக இருந்தாலும், தங்களை விடப் பிறருக்கு முன்னுரிமை அளிக்கிறார்கள்!”. ‘வஹி’ எனப்படும் வேத வெளிப்பாட்டை, திருக்குருஆனின் திருவசனமாக இறக்கியருளினான்.

கஞ்சீ - புயல் - பசி - தனிமை -

நியற்றுக எதிர் பென்குயி

இலகம் சுற்றியும் விலங்குகள் அனைத்திடமும் (நம்மையும் சேர்த்து) இருக்கும் மிக முக்கிய உந்துதல் அடுத்த தலைமுறையை வெற்றிகரமாக இந்த உலகத்திற்குக் கொண்டுவந்து சேர்த்து தன் இன்தை உயிர் வாழுவைப்படுதே! இதற்காக ஒவ்வொரு விலங்கும், ஒவ்வொரு விதமான சவால்களை எதிர்கொள்கிறது. அப்படியான ஒரு உயிர் பிழைத்தல் கடைத்தான் இதுவும்.

அந்தாட்டிகாவின் இலையுதிர் காலம் அது, வெயில் காலம் முடிவுற்று குளிர்காலம் நெருங்கும் நேரம். முதலில் சுற்றியிருக்கும் கடல்கள் உறையத் தொடங்கும். இந்தக் காலத்தில்தான் உறைந்திருக்கும் கடல் பகுதிக்கு ஆயிரக்கணக்கில் வருகின்றன இந்த எம்பெரர் பென்குயின்கள். காரணம் இனப்பெருக்கக் காலத்தில் இந்த உறைந்த கடல்தான் இந்தப் பென்குயின்கள் எந்தவித அச்சுறுத்தலும் இல்லாத மிகப் பாதுகாப்பான இடம். அடுத்த கோடை காலம் வர சுமார் 9 மாதங்கள் ஆகும். அதுவரை இந்த உறைந்த கடல் உருகாமல் இருக்கும். அடுத்த தலைமுறையைச் சரியாகப் பெற்று வளர்க்க இந்தப் பென்குயின்களுக்கு இந்த 9 மாதங்களில் ஒவ்வொரு நாளும் மிகவும்முக்கியம். ஆனால், இதை வெற்றிகரமாகச் செய்து முடிக்க உலகின் மிகக் கடுமையான, இருக்கமற்ற குளிர்காலத்தை இவை சமாளித்தாக வேண்டும்.

முதல் கட்டமாக இவற்றுக்குள் துணை தேடும் பணி ஆரம்பமாகும். இந்த 9 மாதங்கள் முக்கியம்தான் என்றாலும் ஆயிரத்தில் ஒரு நல்ல துணையைத் தெரிவதும் அவற்றுக்கு மிகவும் முக்கியம். ஒரு வழியாக சரியான துணையைத் தேர்ந்தெடுத்து ஜோடி சேர்ந்தபின் 'உனக்காக நான், எனக்காக நீ' என்னும் நம்பிக்கையைத் தங்களுக்குள் விடைத்தும் வகையில் தலைகளை ஒன்றாக மேலும் கீழும் வளைத்து நடமாடியும், உடல்களை உரசிக்கொண்டும் சடங்கு ஒன்றை நிகழ்த்தும் இவை. நம்முர் திருமணத்திற்குச் சமம் இது. இதற்குப் பின் நடக்கும் தொனி தொடங்கி அனைத்துச் செயல்களையும் ஒன்றின் நிழல் போல மற்றொன்று செய்யும். இப்படிச் செய்வதால் அவற்றுள் இருக்கும் உறவு பலப்படுமாம். உறவு பலப்படுவது மிகமுக்கியமும் கூட. ஏனென்றால் உலகில் எந்த உயிரினங்களுக்குள்ளும் இல்லாத உறவு வலிமை இந்தப் பென்குயின்களுக்குள் இருப்பது வரும் குளிர்காலத்தைத் தாக்குப்பிடிக்க மிகவும் அத்தியாவசியமான ஒன்று.

எம்பெரர் பென்குயின்களை நாம் நிச்சயம்

பார்த்திருப்போம். மிகவும் அழகான உடல்வாகைக் கொண்டிருக்கும் அவை. இந்த உடல்வாகு பல விஷயங்களில் அவற்றுக்குப் பயனுள்ளதாகவே அமைகிறது. ஆனால் உறவுகொள்ளும் விஷயத்தில் மட்டும் அப்படிச் சொல்லமுடியாது. வழுக்கும் பணியில் உறவுகொள்ள மிகவும் கஷ்டப்படும் இந்தப் பென்குயின்கள். ஓன்றின் மேல் ஏறி உறவின் பாதியில் பலமுறை வழுக்கி உருண்டு விழும் இவை. இந்தப் பிரச்சனை போதாதென்று துணை கிடைக்காத 'சிங்கிள்' பென்குயின்கள் வேறு அங்கு சுற்றிக்கொண்டிருக்கும். இவை உறவுகொள்ளும் பென்குயின்களைத் தள்ளிவிட்டு சண்டையிட்டுத் துணையைப் பறிக்கப் பார்க்கும். ஆனால் பெரும்பாலான நேரங்களில் ஜோடிகளிற்குள் இருக்கும் பந்தம் சீக்கிரம் வலிமையாக வளர்ந்துவிடுவதால் மூன்றாம் பென்குயின் ஒன்று வந்து இவற்றின் உறவை எளிதில் குலைத்துவிட முடியாது. இப்படிக் கடைசிவரை துணை கிடைக்காமல் விரக்தியடையும் 'சிங்கிள்' பென்குயின்கள் 'போங்கடா நீங்களும் உங்க காதலும்' என்னும் நோக்கில் உறையாமல் இருக்கும் கடல் பகுதிக்கு மீன்பிடிக்கச் சென்றுவிடும். அடுத்து வரும் 9 மாதங்களை அவை அங்கேயேதான் கழிக்கும்.

முட்டையெடுவதற்கு ஜோடி பென்குயின்கள் சில வாரங்கள் காத்திருக்கும். இதற்கிடையில் அடுத்த இரண்டு மாதங்களுக்குச் சேர்த்து இறுதியாக ஒருமுறை மறையும் கூரியன். இப்படி கூரியன் மறைய முட்டைகளை இடத் தொடங்கும் இந்தப் பென்குயின்கள். இந்தக் காலத்தில் பென்குயின்களின் கால்களுக்கு மேல் ஒரு வீக்கம் தெரியும். அப்படித் தெரிந்தால் முட்டையை அங்கு இருக்கும் சிறப்பு அடைகாக்கும் பையில் அவை அடை காக்கிறது என்று அர்த்தம். இந்த விடயத்தில் இவற்றுள் பாலினப் பாகுபாடே கிடையாது. ஆன், பென் என இருபாலினத்து பென்குயின்களாலும் முட்டைகளை அடைகாக்க முடியும். இதற்கும் ஒரு காரணம் உண்டு. அது என்ன என்பது சற்று நேரத்தில் உங்களுக்கே புரியும். மற்ற பறவைகளைப் போல பென்குயின்களுக்கு அடைகாப்பது அவ்வளவு எளிதான் காரியமல்ல. சில விநாடிகளுக்கு மேல் வெளியே இருந்தால் முட்டைகள் உறைந்துவிடும் குளிர் அங்கு நிலவும். இதனால் எப்போதும் கால்களுக்கு மேல் முட்டைகளை வைத்து அடைகாத்துக்கொண்டே சிரமப்பட்டுத்தான் நகரும் இவை. அடைகாப்பது எந்த அளவுக்குக் கடினமானது என்றால்



முட்டையெடுவதற்கு முன் சில பென்குயின்கள் ஜீஸ் கட்டிகளைக் கால்களுக்கு மேல் வைத்து முன்பே அடைகாத்துப் பயிற்சிகள் மேற்கொள்ளும்.

இந்த முட்டைகளை இடுவதற்கு பென் பென்குயின்களின் உடலில் இருக்கும் பாதி சக்தி போய்விடும். இதனால் மொத்த எடையில் கால் சதவிகிதத்திற்கும் மேல் இழந்துவிடும் இவை. அதனால் முட்டையிட்ட பின் கடலுக்கு உணவு தேடிச் செல்ல வேண்டிய கட்டாயத்தில் இருக்கும் பென் பென்குயின்கள். இதனால் முட்டைகளை ஆண் துணைகளிடம் மாற்றிவிட்டு சுமார் 20 கிலோமீற்றர் தூரம் கடலுக்கு நடக்கத்தொடங்கும் பென் பென்குயின்கள். முட்டைகள் உறையாமல் இருக்க இவற்றுக்குள் நடக்கும் இந்த முட்டைப் பரிமாற்றம் மிக வேகமாக நடந்தாக வேண்டும். இது சரியாக நடந்த பின் வரப்போகும் கடுமையான குளிர்காலத்தை முட்டைகளுடன் ஆண் பென்குயின்கள் மட்டும் தனியாகச் சமாளிக்கும்.

இப்போது உறைய வைக்கும் காற்று அந்தாட்டிகாவின் நடுவில் இருந்து வீச வெப்பநிலை படிப்படியாக வீழ்த்தொடங்கும். தங்களையும் தங்கள் முட்டைகளையும் கடும்குளிரிலிருந்து பாதுகாக்க அளைத்துப் பென்குயின்களும் சேர்ந்து உலகத்தின் பெரும்பாலான உயிரினங்களிடம் இல்லாத சிறந்த குழு செயற்பாட்டில் ஈடுபடும். தங்கள்



முட்டையை ஆணிடும் கொடுக்கும் பென்.



கடும் குளிரை சமாளிக்க ஒன்றினைந்து காப்பக்கத்தை உருவாக்கும் பென்குயின்கள்




சேமித்து வைத்த உணவை குஞ்சுக்கு கொடுக்கும் தந்தை

- மரணம்

விள்கள்

இனை சேர்ந்த
பென்குயின்கள்



உடல்களைக் கொண்டு ஒன்றன் மீது ஒன்று பிணைந்து ஒரு பெரிய வட்டத்தை உண்டாக்கும் இவை. இதன்மூலம் கிட்டத்தட்ட நாலாயிரம் பென்குயின்கள் சேர்ந்து ஒரு பெரிய குளிர்காப்பகத்தை உருவாக்கும். கிட்டத்தட்ட அனைத்துப் பென்குயின்களும் சேர்ந்து தங்களை தாங்களே குளிரிலிருந்து காத்துக்கொள்ளும். ஆனால் இதில் கடைசி வரிசையில் இருக்கும் பென்குயின்கள் அதிக குளிரைச் சந்திக்கும். அதனால் கூட்டத்தில் நல்ல இதமான இடத்திற்குப் போகவேண்டும் என அவை இடம் மாறும். இப்படி அனைத்துப் பென்குயின்களும் இடம் மாறி மாறி மொத்த வட்டமும் கிளோ மீற்றர் கணக்கில் நகர்ந்துகொண்டே போகும்.

இதில் நடுவில் பனிப்புயல்கள் வேறு தாக்கும். அப்போது வெப்பநிலை மைனஸ் 60 பாகை செல்சியசைத் தொடும். அப்போது வெளியிருக்கும் பென்குயின்களால் குளிரைத் துளியும் தாங்க முடியாது. இதனால் கூட்டத்தில் தள்ளுமுள்ள ஏற்படும் சில பென்குயின்கள் தடுமாறி கீழே விழும். பென்குயின்களின் கால்களுக்கு நடுவில் முட்டை வேறு இருக்கும். அந்த முட்டையுடன் மீண்டும் எழுந்து நகரவேண்டும் இவை. இந்தக் கலவரத்திலேயே முட்டைகளுடன் சேர்ந்து பல உயிர்களும் பலியாகும் சோகம் நிகழும். எப்படி யோ பனிப்புயல் கடந்துவிட்டது என பென்குயின்கள் நிம்மதிப் பெருமூச்சு விடும் முன் புயலினால் பாதுகாப்பான பகுதியிலிருந்து தொலைதூரம்

அடித்து வரப்பட்டதை உணர்ந்து மீண்டும் அந்த இடத்தை நோக்கி முட்டைகளுடன் கூட்டமாக நகரத்தொடங்கும். அங்கு சென்று மீண்டும் பிணைந்துகொண்டு அடுத்த புயலுக்குத் தயாராக நிற்கும் இவை.

இந்த இரண்டு மாத போராட்டத்திற்குப் பிறகு இறுதியாகச் சூரிய ஓளி பிறக்கும். இந்த ஓளியுடன் அடுத்த தலைமுறையின் பென்குயின்களும் முட்டை பொரித்து வெளிவரத்தொடங்கும். பிறக்கும்போது பெரிய பென்குயின்களிடம் இருப்பது போன்ற இறக்கைகள் இருக்காது. இதனால் கூட்டிகள் கறுப்பு வெள்ளை நிறத்தில் வேறு ஒரு தோற்றுத்தில் இருக்கும். வளரும் வரை கால்களுக்கு மேல் உள்ள அடைகாக்கும் பையிலேயே இவை பாதுகாப்பாக இருக்கும். இந்தக் குட்டிப் பென்குயின்களுக்கெனவே சிறிய உணவை தன்னுள் சேர்த்துவைத்திருக்கும் ஆன் பென்குயின்கள். இது நம் பாலூ ட்டிகளின் பாலுக்குச் சமமானது. ஆனால் இதை வைத்து சில நாள்களுக்கு மட்டும் தான் தாக்குப் பிடிக்கமுடியும். கடலுக்குச் சென்ற தாய் பென்குயின்கள் உணவுடன் விரைவில் திரும்பினால் மட்டுமே இவை உயிர் வாழ்முடியும். இப்படிச் சென்ற தாய் பென்குயின்கள் அனைத்தும் திரும்பும் என்றும் கூறமுடியாது. கடலில் ஆபத்துகள் அதிகம், வேட்டையாடும் விலங்குகளும் அதிகம். இருப்பினும் காத்திருக்கும் குட்டி பென்குயின்களுக்காகப் பெரும்பாலான தாய் பென்குயின்கள் வயிற்றில் அதிக உணவுடன் திரும்பும். வந்ததும் வெற்றிகரமாகப் பாதுகாத்த குட்டி பென்குயின்களை தாயிடம் தந்தை ஒப்படைக்கலாம்.

அந்தாட்டிகாவில் சூழ்நிலை எவ்வளவு கொடியது என்றால் ஆசையுடன் திரும்பி வந்த சில தாய் பென்குயின்களின் குட்டிகள் இறந்திருக்கும். ஆனால் அவற்றுள் குழந்தை வளர்க்கும் உணர்வு மட்டும் ஆழமாகப் பதிந்திருக்கும். இதனால் தந்தையிடமிருந்து தாய்க்கு குட்டிப் பென்குயின்கள் மாற்றப்படும் காட்சியைப் பார்த்து அதனால் பொறுமையாக இருக்கமுடியாது. இந்தப் பரிமாற்றத்திற்கு நடுவிலேயே பென்குயின்களை திருட முயற்சிக்கும் இவை. இதனால் இவற்றுள் பெரும் மோதல் உண்டாகும். இதில் ஏற்படும் நெரிசலில் சில குட்டிகள் இறக்கவும் செய்யும். மேலும் சில குட்டிப் பென்குயின்கள் சுமார் மூன்று மாதங்களுக்கும் மேலாகப் போராடிய பெற்றோரிடமிருந்து பிரிக்கப்பட்டு இன்னொரு பென்குயின் ஜோடியுடன் வளரும். இந்தக் குட்டியைப் பெற்றெடுத்த இரண்டு பென்குயின்களின் காதலுக்கும், கடின உழைப்புக்கும் அர்த்தமில்லாமல் போய்விடும். இப்படிக் கடத்தப்படும் பென்குயின்கள் நன்றாக வளருமா என்றால் அதுவும் இல்லை, இப்படியான தத்துப் பென்குயின்கள் உயிர்பிழைக்கும் வாய்ப்புகள் குறைவதானாம்.

இதுவரை அனைத்தும் சரியாக நடக்கப்பெற்ற பெற்றோர்களில் இப்போது தந்தை கடலுக்குச் சென்று உணவு சேகரித்து வரவேண்டிய நேரம். அதுவும் மாதக் கணக்கில் இருந்த தன் பசியைப் போக்கிக் கொள்ள வேண்டிய நேரம். இந்தக்

காலத்தில்தான், தான் சேகரித்து வைத்திருக்கும் உணவைக் கொடுத்து குட்டிகளை வளர்க்கும் தாய் பென்குயின்கள். தாய்-சேய் உறவும் வளரும். ஆனால் இத்துடன் பென்குயின்களின் கஷ்டகாலம் முடிந்துவிடாது. பனிப்புயல்களைத் தாய் பென்குயின்கள் சந்திக்கும் நேரம் இது. இப்போது குட்டிகளையும் பாதுகாப்பாக வைத்திருக்கவேண்டும். சில நேரங்களில் அடிக்கும் புயலில் பென்குயின்கள் சிறிய பள்ளங்களில் விழுந்துவிடுவதுண்டு. அப்படி நடந்தால் கால்களில் குட்டியுடன் அவை ஏற மேலே வரவேண்டும்.

ஏறவது மிகவும் கடினமாக ஆகிவிடும்போது தன்னை தற்காத்துக்கொள்ள சில தாய் பென்குயின்கள் வேறு வழியில்லாமல் தங்கள் குட்டிகளை விட்டுவிட்டு மேலே ஏறவிடும். சில பென்குயின்கள் சிரமப்பட்டு குட்டிகளுடன் மேலே ஏறும். இப்படிக் குட்டிகள் வளர்ந்துகொண்டிருக்கச் சூரியன் ஓவ்வொரு நாளும் படிப்படியாக மேலே வரத் தொடங்கும். இதனுடன் வெப்பநிலையும் உயரத்தொடங்கும். இந்த வாரங்களில் பலமுறை மாறி மாறி தாயும், தந்தையும் குட்டிப் பென்குயின்களுக்காக உணவு சேகரித்து வரும். குட்டிகள் வளரத்தொடங்கி சுமார் ஒரு மாதத்திற்குப் பிறகு அதிகரிக்கும் பசியால் தாய், தந்தை என இரண்டுமே உணவு தேடிச் செல்லவேண்டிய நிலை ஏற்படும். ஆனால் இவ்வளவு நாள் பாதுகாப்பில் இருந்த குட்டிப் பென்குயின்கள் அவ்வளவு எளிதில் தாய், தந்தையைவிட்டுப் பிரிந்துவராது. இப்படி அதிகம் அடம்பிடிக்கும் குட்டிகளை கட்டாயப்படுத்தி தங்களிடமிருந்து பிரித்துத் தள்ளிவிட்டு உணவைத் தேடி இவை செல்லும்.

இப்போது இந்தக் குட்டிகள் தனியாக ஆபத்துகளை எதிர்நோக்கும் நேரம். பெற்றோ ரைப் போல் இவையும் கூட்டமாகப் பிணைந்து குளிரிலிருந்து தங்களைத் தற்காத்துக் கொள்ளத் தொடங்கும். சூரியன் ஓரளவு மேலே வந்துவிட்டபோதும் பனிக்காற்று வீச்தொடங்கினால் மைனஸ் 20 பாகைகளில் இருக்கும் வெப்பநிலை. இதுபோன்ற சமயங்களில் சில குட்டிகளுக்கு மட்டுமே பெற்றோர் கூட இருக்கும். பிறந்து சில மாதங்களே ஆன மற்ற பென்குயின்கள் முதன்முதலாக இந்த ஆபத்துகளை எதிர்கொள்ள ஞம். இவ்வளவு கஷ்டங்களுக்குப் பிறகு இறுதியாகக் கோடைக்காலம் வந்தடையும்.

இந்தப் பென்குயின்கள் இருக்கும் உறைந்த கடல் பகுதிகள் உருக ஆரம்பிக்கும். இதற்குள் வேகமாக வளர்ந்துவிடும் குட்டிகள் யார் துணையுமின்றி வாழும் நிலையை அடைந்திருக்கும். இந்தக் காலத்தில் பென்குயின்கள் அனைத்தும் பழைய இறக்கைகளை உதிர்த்து புதிய இறக்கையைப் பெற்றதொடங்கும். குட்டிப் பென்குயின்கள் தனது குழந்தை இறக்கைகளை உதிர்த்து புதிய இறக்கையைப் பெற்றதொடங்கும். இது குட்டிகள் பருவமடைந்ததைக் குறிக்கும். பறவைகளிடம் காணப்படும் இந்தக் குணத்தை 'Moult' என்று அழைப்பர். இறுதியாக இந்த அதிசயப் பறவையின் அழகிய, அழுர்வ சூழ்சி முடிவுக்கு வரும்.

(22ஆம் பக்கம் பார்க்க)



தனியாகப்
போராடும்
குஞ்சுகள்



சேமிப்புக்கு சில வழிகள்



சிறுவயதில் உண்டியலில் சேமிப்பது ஒரு சுகமான அனுபவம். அம்மாவிடமும் அப்பாவிடமும் மாறி மாறி வாங்கும் சில்லறையை உண்டியலில் சேமித்து விரும்பியவற்றை வாங்கிப் பயன்படுத்தும்போது கிடைக்கும் மகிழ்ச்சிக்கு அளவில்லை. ஆனால், வயது ஏற ஏற இந்த மகிழ்ச்சியைத் தொலைத்து விடுகிறோம். குறிப்பாக, வேலைக்குச் சேர்ந்ததும் கிடைக்கும் சம்பளப் பணத்தில் ஒரு பகுதியைச் சேமிப்பதைவிட செலவழிப்பதிலேயே ஆர்வம் காட்டுகிறோம். செலவழிக்கும்போது உடனுக்குடன் சந்தோசம் கிடைக்கிறது. ஆனால், சேமிக்கும்போது அந்த சந்தோசம் தள்ளிப்போகிறது. எனவேதான் சேமிப்பதைவிட செலவழிப்பதிலேயே நாம் ஆர்வம் காட்டுகிறோம்.

சேமிப்பு

குசினிக்குள் இருக்கும் போத்தல்களில் அம்மாக்கள் சேமிக்கும் பணம்தான் பல குடும்பங்களில் மாதக் கடைசியில் கைகொடுக்கிறது. அதேபோல என்றோ ஒரு சட்டையில், அலுமாரியின் இடுக்கில் ஓளித்து வைத்து மறந்துபோன பணம், மாதக் கடைசியில் தற்செயலாகக் கிடைக்கும்போது, சேமிப்பு என்பது 'காலத்தால் செய்த சிறு உதவியின் மகிழ்ச்சியையும் நிம்மதியையும் தருவது. ஆக, சேமிப்பு என்பது நீண்டகாலப் பாதுகாப்பு நோக்கில் செய்யப்படும் நற்செயலாகும்.

சேமிப்பில் கிளையும்

சம்பளம் வாங்கியதுமே அதைச் செலவழிக்கும் முன் 10 வீத்த தொகையைச் சேமியுங்

கள். மீதி 90 வீத்ததொகைதான் உங்களுடைய மாதச் சம்பளம் என்பதை மனதில் கொள்ளுங்கள். இந்தப் 10 வீத் தொகையையும் இலாபம் தரும் வழியில் சேமியுங்கள் அதில்தான் உள்ளது உங்கள் திறமை.

திட்டமிட்டு செலவழியுங்கள்

மாதச் சம்பளதாரர்கள், பட்ஜெட் போட்டுச் செலவழிப்பது முக்கியம். தேவையற்ற செலவுகளைத் தவிர்க்கவும், அவசியத் தேவையை தவறவிடாமல் இருக்கவும் பட்ஜெட் அவசியம். வீட்டுக்கான பொருள்களை சில்லறை விலையில் கொஞ்சம் கொஞ்சமாக வாங்காமல் மாதம் ஒருமுறை மொத்த விலைக்கு வாங்குவது பெருமளவு பணத்தைச் சேமிக்க உதவும்.

கடன் அட்டை

கடன் அட்டைகளின் பயன்பாடு தற்போது வழக்கமான ஒன்றாகிவிட்டது. கடன் அட்டைகளைப் பயன்படுத்தி பொருள்கள் வாங்குவது சில நேரத்தில் விலை குறைவாகக் கிடைக்க வழிவகுக்கும். ஆனால், அந்தப் பணத்தை வட்டிடி இல்லா பயன்பாட்டுக் காலத்துக்குள் திருப்பிச் செலுத்துவது, வட்டியைச் சேமிக்க உதவும். ஆனால், கடன் அட்டையில் எக்காரணத்தைக் கொண்டும் தள்ளுபடிக்காக ஒரு பொருளை வாங்காமல், தேவைக்காக மட்டுமே வாங்கப் பழகுங்கள்.

இட்டிவகுக்கு சேமிப்பு

வேலைக்குச் சேர்ந்ததுமே உங்களுடைய சேமிப்பில் வீடு கட்டுவது, வாகனம் வாங்குவது போன்ற கனவுகள் இருப்பதுபோலவே, ஒய்வுக்காலத்துக்குப் பிறகான வாழ்க்கையை இனிமையாக, வருமானம் குறைவில்லாமல் அனுபவிப்பது குறித்த கனவும் இருக்க வேண்டும். அதற்காகவே சிறந்த ஒய்யுதியம், காப்பீடுகள் இருக்கின்றன. மேலும், வேலைக்கு சேர்ந்ததும் உங்கள் ஊதியத்தில் இருந்து ஊழியர் சேமலாப நிதி, நம்பிக்கை நிதி போன்றவற்றுக்காக பணம் கழிக்கப்படும் இதை மறுக்காதீர்கள். ஆனால், உங்கள் பெயரில் இந்திதி வைப்பிலிடப்படுகிறதா என்பதையும் உறுதிப்படுத்துங்கள்.

பணம் சம்பாதிப்போமா...!

செல்வம் சேர்க்கும் இரகசியாம்



வருமானம் - உண்மையான வருமானம்

எதிர்காலத்தில் குறிப்பிட்ட அளவு வருவாயைப் பெறுவதற்காகத்தான் இன்று முதலீடு செய்கிறோம். ஆண்டுக்கு ஆண்டு பணவீக்கம் அதிகரித்து வருவதால், நமது வருமான அளவு பணவீக்கத்தின் அளவைவிட அதிகமாக இருக்க வேண்டும். அப்படி இருந்தால்தான், இன்று நாம் செய்கிற முதலீடுகள் மூலம் பெறும் வருவாயைக் கொண்டு, நாம் இன்று வாங்க நினைக்கிற அதே பொருட்களை எதிர்காலத்தில் வாங்கவும், சேவைகளைப் பெறவும் முடியும்.

இன்னும் தெளிவாகச் சொல்வதென்றால், முதலீடுகளுமூலம் நாம் பெறும் வருமானம் 7% வீதம் என்று வைத்துக் கொள்வோம். இதனை நியாயமான வருமானம் (Nominal return) என்று குறிப்பிடலாம். ஆனால், நமக்குக் கிடைக்கும் எந்த வருமானமாக இருந்தாலும், பணவீக் கிடைக்கிற (6.5%) சரிக் கட்டலுக்குப்பிறகு கிடைக்கிற வருமானம்தான் உண்மையான வருமானம் ஆகும். அதாவது, நியாயமான வருமானம் 7% இதிலிருந்து பணவீக்கமான 6.5 வீதத்தைக் கழித்தால், நமக்குக் கிடைக்கும் உண்மையான வருமானம் வெறும் 0.5% மட்டுமே.

தொகுப்பு நிதி

உங்கள் ஒய்வுக்கால வாழ்க்கை கவலையற்றதாக இருக்க வேண்டுமெனில், உங்களுடைய உண்மையான வருவாய் அதிகமாக இருப்பது முக்கியம். மேலும், நீங்கள் 58 வயதுக்குமுன்பே ஒய்வு பெற நினைத்தால், உங்களது ஒய்வுக்கால வாழ்க்கையைச் சுமுகமாக ஒட்டிச் செல்வதற்கு போதுமான தொகுப்பு நிதி (Corpus) உங்களிடம் இருக்குமா? என்பதையும் இதுதான் தீர்மானிக்கிறது.

நாம் சற்றுமுன்பு பார்த்த செந்தில் ஒய்வு பெறுவதற்கு இன்னும் 15 ஆண்டுகள் உள்ளன. அவர் தனது சம்பளத்தில் 33 வீதத்தைச் சேமித்திருந்தாலும், அதனை நிலையான வைப்புப் போன்ற நிலையான வருவாய் தரக்கூடியவைகளில் மட்டும் முதலீடு செய்திருந்தால், 20 ஆண்டுகள் முடிவில் அவரால் ரூ.50.44 லட்சத்தை மட்டுமே சேர்க்க முடிந்திருக்கும். அந்த ரூ.50.44 லட்சம் தொகுப்பு நிதி, அவரது ஒய்வு காலத்தில் அடிப்படை வாழ்க்கைச் செலவுக்கான 17,000 ரூபாயை மட்டுமே அளிக்கும். அவரது வாழ்க்கை முறை செலவுகளுக்கு அவரால் போதிய பணத்தைச் செலவிட முடியாது. பணவீக்கத்தைத் தாண்டிய வைப்பில் மட்டுமே அவர் பணத்தை முதலீடு செய்ததுதான் காரணம்.

செந்தில் தனது சேமிப்பின் ஒருபகுதியை பங்குச் சந்தையுடன் தொடர்புடைய முதலீடுத் திட்டங்களில் முதலீடு செய்திருந்தால், அவரால் அவரது ஒய்வுக்காலத்தில் மாதந் தோறும் ரூ.50,000 செலவழிக்க முடிவுதுடன், அவர் விரும்பும்பட்சத்தில் ஐந்து ஆண்டுகளுக்கு முன்பே வேலையிலிருந்து ஒய்வு பெற்றிருக்க முடியும். எப்படி இது சாத்தியம் எனில், பங்குச் சந்தையுடன் தொடர்புடைய முதலீடுகளுமூலம் 4% அளவுக்கு அதிக வருமானம் கிடைத்தத்தே காரணம்.

(இன்னும் சம்பாதிப்போம்)

வெற்றி மொழி: எக்ஷ்ரெட் டோலே



எக்ஷ்ரெட் டோலே ஜெர்மனியைச் சேர்ந்த எழுத்தாளர் மற்றும் பேச்சாளர். மேலும், இவர் எந்தவொரு மதத்தையும் சாராத ஆஸ்மீக கருவாக கருதப்படுகிறார். இவரது தெளிவான மற்றும் எளிமையான ஆஸ்மீக கருத்துகள் மிகவும் பிரபலமானவை. மில்லியன் கணக்கான பிரதிகள் விற்று, விற்பனையில் சிறந்து விளங்கும் “தி பவர் ஓவ் நவ்” மற்றும் “எ நியூ ஏர்ட்” ஆகிய சிறந்த படைப்புகளுக்காக பெரிதும் அறியப்படுகிறார்.

அமெரிக்காவின் மிகவும் பிரபலமான ஆஸ்மீக எழுத்தாளராகவும், உலகின் அதிக ஆஸ்மீக செல்வாக்குள்ள நபராகவும் புகழப்படுவார். இவரது புத்தகங்கள் முப்பதுக்கும் மேற்பட்ட மொழிகளில் மொழிபெயர்ப்பு செய்யப்பட்டுள்ளன.

• தற்போதைய தருணத்தில் நீங்கள் அதிகம் வாழும் போது, மரணத்தின் மீதான பயம் அதிகம் மறைந்து போகிறது.

அநியாயத்திற்குப் பறந்த விமானங்கள்...!

அநியாயத்தில் அநியாயம் என்ற சொல், இங்கேதான் நன்றாகப் பொருந்தும் போலிருக்கின்றது. சிவப்பு சால்வைக்காரரின் ஆட்சிக் காலத்தில் எயார்லங்கா விமானங்கள் “ஓட்டோக்கள்” போல, இவருக்கும் இவரின் அடிவருடி கருக்கும் பறந்துள்ளன. ஐனாதி பதியால் நியமிக்கப்பட்ட ஊழல் விசாரணைக் குழு 2009 மார்ச் தொடக்கம் டிசம்பர் 2014வரை எயார்லங்கா விமானப் பயணங்கள் எப்படி எப்படியெல்லாம் அரசு கஜானாவை சூறையாடி இருக்கின்றன என்பது பற்றிய அறிக்கையை வெளியாகியுள்ளது.

பெரும்பான்மையான பயணங்கள் “தலை”யை உள்ளடக்கி விசேட பிரத்தியேக விமானப் பயணங்களாக இருந்துள்ளன. 2013 டிசெம்பரில் 243 பயணிகளை ஏற்றக்கூடிய ஒரு விமானத்தை ஒழுங்கு செய்து, 26 பேரூடன், தென்னாபிரிக்காவின்

ஜோகனஸ்பேர்க் நகருக்குப் பறந்திருக்கிறது ஐனாதி பதியைக் கொடுக்கின்றது. 36 மில்லியன் ரூபாய் தாரைவார்க்கப்பட்டது.

இன்னொரு தடவை, 2014 ஜெனவரியில் ரெல் அவிவ் (இல்ரவேல்) பயணமானார்கள் சிவப்பு சால்வைக் குழு 46.3 மில்லியன் ரூபா தண்டம்! 312 பயணிகள் செல்லும் விமானத்தில் 48 பேரூடன் பயணமானது. அது தரையிறங்கியபோது அம்மானில் 42 பேர் இறங்கி விட்டார்கள். மீதி 6 பேரூடன்தான் ரெல் அவிவ் நோக்கிப் பறந்தது பாவப்பட்ட விமானம். இப்படிப் பல அநியாய பயணங்களை முடித்துவிட்டார்கள். ஆனால் விமான நிறுவனத்திற்கு இன்னும் 114 மில்லியன் ரூபா பாக்கியாம்... யாலோகத்திலிருக்கும் பிதாவே, வீவர்களை (நாட்டை) கொட்டித்தருவதும்...



இயற்கை பொய்க்க ஆரம்பித்து விட்டால், இன்னல்கள் ஏராளம். இது உலகின் எந்த நாட்டுக்கும் பொருந்தும். பனியில் உறைந்திருக்கும் அந்தாட்டிக்காப் பிராந்தியம் மட்டும் இதற்கு விதிவிலக்காகி விடுமா?

கடந்த நான்கு தசாப்த காலங்களில், என்றும் இல்லாதவாறு, அந்தாட்டிக்காவில் பனிப்பாளங்கள் உருகி வருகின்றன. இதன் விளைவாக கடல் நீர் மட்டங்கள் என்று மில்லாதவாறு மேலேற ஆரம்பித்துள்ளன. நிபுணர்கள் கணக்கின் படி, 1979 தொடக்கம் 1989 வரை யிலான காலகட்டத்தில் வருடாவருடம் சுமாராக 40 பில்லியன் தொன் பனிப்பாளங்கள் உருகியுள்ளனவாம்.

மற்றொரு ஆய்வின்படி 2009 தொடக்கம் ஆண்டுக்கு 252 பில்லியன் தொன் பனிப்பாளங்கள் உருகுகின்றனவாம். அப்படிப்

பார்க்கும்போது நான்கு தசாப்த காலத்திற்கு முன்பு இழந்த பனிப்பாளங்களின் தொகையை விட, இப்போது ஆறு மட்டங்கு அதிகமான பனிப்பாளங்கள் உருகுகின்றன. கடல் நீர் மட்டம் ஒரு மில்லி மீற்றரால் உயர் 360 பில்லியன் தொன் பனிப்பாளங்கள் உருகினால் போதும்.

இந்தக் காலநிலை மாற்றத்தை இப்படியே கவனிக்காது விட்டுவிட்டால் மிகப்பாரதாரமான விளைவுகள் ஏற்படலாம். வெப்பம் அதிகரிப்புக்கான கார்பன் அளவு குறையாவிட்டால், 2100இல் பூமி அளவு கடந்த வெப்பத்தால் பாதிக்கப்பட்டு, கடல் நீர் மட்டம் 3 அடியால் உயரும் என எச்சரிக்கிறார்கள் விஞ்ஞானிகள். இதன் விளைவு பல நாடுகள் போய்விடும்.

மிதக்கும் பயங்கரங்கள்!



புதினம்
பூங்கா

வெடவெட்க்கும் ரூளிரில் வெங்காயத் திருவிழா

ஸ்ரீபையின் நாட்டின் பிரபலமான தக்காளித் திருவிழாபோல, சுவில் நாட்டின் தலைநகரான பேர்னில் நடக்கும், வெங்காயத் திருவிழா பற்றி அறிந்திருக்கிறீர்களா?

இலையுதிர் காலம் கழிந்து மெல்ல மெல்லக் குளிர் தலைதூக்கும் நவம்பர் மாதத்தின் நான்காவது திங்கள்றுதான் இந்த வெங்காயத் திருவிழா இடம்பெறுகின்றது. கம்பீரமாக சுவில் நாடாளுமன்றக் கட்டடம் எம்மை நிமிர்ந்து பார்க்க, அதன் பின்னணியில், யுனெஸ்கோவால் பாதுகாப்புப் பிராந்தியமாகப் பிரகடனப்படுத்தப்பட்டுள்ளது. பேர்னின் பழைய நகர் கலகலக்கும்.

ஒரு வெங்காயத்தை வைத்து இத்தனை கைவெலைகள் செய்ய முடியுமா என்று எம்மை வியக்க வைக்கும் வகையில்

ஒவ்வொரு வடிவத்தில் இவர்களின் கைவினைத் திறனில், வெங்காயங்கள் புதுப்புதுக் கோலங்கள் பெறும். அழகிய வேலைப்பாடுகள் கொண்ட வெங்காயச் சந்தையைப் பார்ப்பதற்காக உலகெங்கும் இருந்தும் மக்கள் குழுமி விடுவார்கள்.

எதற்கும் ஒரு காரணம் உண்டல்லவா? வெங்காயத் திருவிழா இடம்பெறுவதற்கும் ஒரு காரணம் உண்டு. 1405 இல் பேர்ன் நகரில் தீப்பற்றியதால் பெரியதொரு அழிவும் அசம்பாவிதமும் ஏற்பட்டது. அந்தச் சமயத்தில் பக்கத்து ஊரான் / பிரைபேர்க் வாசிகள், திரண்டு வந்து தீயை அணைத்து உதவியிருக்கிறார்கள். அதற்கு நன்றிக் கடனாக பேர்ன் நகரவாசிகள், இப்படி ஒரு சந்தையை வருடாந்தோறும் நடத்துகிறார்களாம்.

வெங்காயத்திற்கும் வீப்பு ஒரு கதையா...?

அப்பிள்களா...? கறுப்பு வெரங்களா...?



அப்பிள்கள் நமக்குத் தெரியாத பழங்கள் அல்ல. பொதுவாக பச்சை, சிவப்பு, மஞ்சள் நிறங்களில் இந்தப் பழங்களை நாம் கண்டிருக்கிறோம் - சைவத் திருக்கிறோம். ஆனால் இங்கே நாம் பார்க்கப்போவது தடித்த ஊதா நிறமாகி, ஏத்தாழு கறுப்பு நிறத்தை எட்டிப் பிடிக்கும் ஓர் இன அப்பிளைப் பற்றித்தான்...

காலநிலையும், தழுவும் அப்பிளின் கோலத்தை அடியோடு மாற்றி விடுகிறது என்பதற்க இந்த இன அப்பிள் நல்ல உதாரணம்! திபெத் மலைப் பிராந்தியத்தில்தான் இந்த இன அப்பிள்கள் வளர்க்கப்படுகின்றன. சீனாவின் “சிவப்பு சுவை” என்று சொல்லப்படும் இந்த இன அப்பிள் திபெத் தெயிங்சீ என்ற மலைப் பிராந்தியத்தில் வளர்கிறது. நிறம் மாறி தடித்த ஊதா நிறத்தை எட்டும் இந்தப் பழங்கள் கறுப்பு நிறத்தைத் தொட்டுவிடுகின்றன.

மெழுகால் வார்க்கப்பட்ட பழம் போல நல்ல மினுமினுப்புடன் காணப்படும் இந்த அப்பிள் வைரத்தைப் போல மிக அழகாகத் தோற்றுமலிப்பதால் கறுப்பு வைர அப்பிள் என்று பெயரிட்டு விட்டார்கள். ஆறு தொடக்கம் எட்டு அப்பிள்களைக் கொண்ட ஒரு பரிசுப் பொதியாகவே இது விற்கப்படுகின்றது. பெய்னிங், ஷங்காய், என்று தெரிவு செய்யப்பட்ட நகரங்களிலேயே இவை விற்கப்படுகின்றன. ஒரு பழம் நமது பணப் பெறுமதியில் சொல்வதானால் சுமாராக 1400 ரூபாவுக்கு (50யுவான்) விற்பனையாகின்றது. அப்பிள் கறுத்தால் ஆயிரம் பொன்னோ?



சிறுவர் துஷ்பிரயோகம் கோட்பாட்டியல் பார்வை



பத்மநாதன் தயாபரன்

(B.Sc, PGDE)

ஆசிரியர் : யா/ நெல்லியடி மத்திய
கல்லூரி

(சென்றவாரத் தொடர்ச்சி)

அளவுக்கதிகமான வேலைப்பறு, சுதந்திர மறுப்பு, கட்டளையிடல், சித்திரவதை, அவமானப்படுத்தல், பாலியல் துஷ்பிரயோகம், கொடுர தண்டனை என சிறுவர்கள் அனுபவிக்கும் துன்பச்சமைகள் ஏராளம் ஏராளம். நாடு விட்டு நாடு கடத்தப்பட்டு வேலைக்கமர்த்தப்படும் பெண் பிள்ளைகளின் நிலைமைகளை அண்மைக்காலப் பத்திரிகைச் செய்திகள் மூலமாகத் தமது ஆதங்கத்தை வெளிப்படுத்தியமையாவரும் அறிந்த விடயமே.

பாலியல் துன்புறுத்தல்கள் சிறுவர்களை பாலியல் துன்புறுத்தல்களில்

சுடுபடுத்தும் நடவடிக்கைகள் அண்மைக்காலங்களில் மலிந்துவிட்டன. தந்தை, மாமா, சித்தப்பா, அண்ணன் என சொந்த உறவினர்களினாலேயே சிறுவர்கள் அனுபவிக்கும் இம்சைகள் ஏராளம். இதனால் சிறுவர்களது மனவெழுசி பாதிக்கப்படுவதுடன், குற்ற உணர்வுகள் அவர்களிடத்தில் மேலோங்கிக் காணப்படுகின்றன. அதுமட்டுமன்றி விபச்சார நடவடிக்கைகள், பாலியல் துஷ்பிரயோக நடவடிக்கைகள், பொருளாதாரக் கஷ்டங்களினால் துன்புறுத்தப்படுதல் என பாலியல் துஷ்பிரயோகங்கள் பரினாம வளர்ச்சி பெற்று இன்று காணப்படுகின்றன.

இன்று உலகில் நாடுவிட்டு நாடுகடத்தப்பட்டு 1.8 மில்லியன் சிறுவர்கள் விபச்சாரம், காமப்பசி, நிர்வாணப் படமெடுத்தல் போன்ற நடவடிக்கைகளில் சுடுபடுத்தப்படுகின்றனர் என யுனிசெவ் அறிக்கையில் சுட்டிக்காட்டப்படுகிறது. சிறுவர் பாலியல் முறைகேடுகளில் பிலிப்பைன்ஸ், தாய்லாந்து, இலங்கை போன்ற நாடுகள் முறையே முதல் மூன்று இடங்களை வகிக்கின்றன.

போசனை மருத்துவ சேவைகள் மழுங்கப்பாகம்

நவீன உலகில் மரணத்தடுப்பு, நோய்த்தடுப்பு முறைகள் போன்றன காணப்பட்டும் பல இலட்சம் சிறுவர்கள் போலியோ, சின்னமுத்து, வைரஸ் நோய்களினால் பீடிக்கப்பட்டு இரக்க நேரிடுகிறது. வறிய குடும்பங்களில் போசாக்கான உணவுகள் கிடைக்காமை, மருத்துவ வசதிகள் ஒழுங்குமுறையாக பேணப்படாமை போன்ற காரணங்களினாலும் சிறுவர்களி னது ஆரோக்கியம் பாதிக்கப்பட்டு காணப்படுவதுடன், அவர்களுடைய இயல்பு வாழ்க்கையும் பாதிப்படைகிறது.

படைகளில் சேர்த்தல்

அங்கோலோ, கொங்கோ குடியரசு, சோமாலியா, இலங்கை போன்ற நாடுகளில் பெருமளவு சிறுவர்கள் போருக்குப் பயன்படுத்தப்படுகின்றனர். இதனால் பல்லாயிரக்கணக்கான சிறுவர்கள் கொல்லப்படுகின்றனர். அங்கவீனர்களாகின்றனர். உளவியல் ரீதியில் பாதிக்கப்படுகின்றனர். இவர்கள் ஆயுத மோதல்களில்

சுடுபடுத்தல், எதிர்கால சமூகத்தை கேள்விக்குறியாக்கி விடும். இந்தப் பிரச்சினையில் இருந்து விடுபடுவதற்கு சிறுவர்களை போரில் சுடுபடுத்தப்படுகின்றனர் என யுனிசெவ் அறிக்கையில் சுட்டிக்காட்டப்படுகிறது. சிறுவர் பாலியல் முறைகேடுகளில் பிலிப்பைன்ஸ், தாய்லாந்து, இலங்கை போன்ற நாடுகள் முறையே முதல் மூன்று இடங்களை வகிக்கின்றன.

திப்பமிட்ட நஞ்குப்பல்

ஏதுமறியா சிறுவர்களுக்கு உணவு மற்றும் வேறு வழிகளின் ஊடாக சிறுவர்களின் பாதுகாவலர்களால் திட்டமிடப்பட்டு நஞ்குட்டப்படுகின்றது. இவர்களின் உடல்வளத்தைப் பாதிக்கக்கூடிய வகையில், தேவையற் வகையில் மருந்துகள் ஊட்டப்படுகின்றன. இவ்வாறான துஷ்பிரயோகங்களால் பல்லாயிரக்கணக்கானோர் இளம்வயதில் மரணத்தை தழுவுகின்றனர்.

அதுமட்டுமல்லாது

கண்பார்வையற்று, காது கேளாது, இன்னோரன்ன உடல் உபாதைகளுக்கும் மனதோய்களுக்கும் உள்ளாக வேண்டி ஏற்படுகிறது.

இவ்வாறாக சிறுவர்

துஷ்பிரயோக நடவடிக்கைகள் பலவேறு தலைவுகளின் கீழ் நோக்கப்பட்டாலும் இவற்றை விட பலவேறு சிறுவர் சம்பந்தமான பிரச்சனைகளும் காணப்படுகின்றன.

சிறுவர்களது கருத்து சதந்திரம் மதிக்கப்படாமை.

சிறுவர்களது அறிவீனத்தைப் பயன்படுத்தி அவர்களை ஆபாசமாகச் சித்தரித்தல். பாலியல் வன்புணர்வில்

சுடுபடுத்தல்.

கடத்தல், வர்த்தகம் செய்தல், சட்டபூர்வமற்ற தத்தெடுப்பு மிரட்டலுக்கு உள்ளாக்குதல். இனையத்தள பாலியலில் சுடுபடுத்தல்.

என்பவற்றை சுட்டிக்காட்ட லாம். சிறுவர் துஷ்பிரயோகம் அல்லது சிறாரைக் கேடுறுத்தல், சிறார் பாலியல் முறைகேடுகளில் உலகளாவிய ரீதியில் இலங்கை மூன்றாவது இடத்தில் இருப்பது மிக கவலைக்குரிய விடயமாகும். இந்த நிலை மிகக்கொடுரோமானது. சிறுவர்களிடையே ஆளுமைச் சிதைவு ஏற்படுவதற்கு அடிப்படைக் காரணியாக இது அமைந்துகொள்கிறது.

சிறுவர் துஷ்பிரயோகங்களைத் தடேயதற்கான வழிமுறைகள்

வறுமையை ஒழித்தல், குடும்பத் திட்டமிடற் செயற்பாடுகளை முன்னெடுத்தல், ஆலோசனை வழிகாட்டல் நடவடிக்கைகளை பலமட்டங்களில் மேற்கொள்ளுதலும், உடல், உள்ளல் நிகழ்ச்சித் திட்டங்களை முன்வைத்தல்.

குடும்பச் சூழலில் நெருக்கு வாரங்களைத் தணிக்க, குடும்ப அயற்புற சமூக வேலைத்திட்டங்களை நடைமுறைப்படுத்தல், சிறார் பாதுகாப்பு நடவடிக்கை விரிவுபடுத்தல்.

சமூகத்துக்கான விழிப்புணர்வு கல்விச் செயற்றிட்டங்களை நடைமுறைப்படுத்தல், சிறுவர்களுக்கான பாதுகாப்பு இல்லங்களை (Day Care Center) நிறுவுதல்.

நெருக்குவாரப் பாதுகாப்பு இல்லங்களை (Crisis Nurseries) அமைத்தல், நெருக்கடியான எந்த நேரத்திலும் சிறுவர்களை இந்த இல்லத்தில் பாதுகாப்புக்கென கொண்டுவந்து விடமுடியும்.

வதிவிடப் பாதுகாப்பு இல்லங்களை ஏற்படுத்தல். (Residential Care) சிறாரும் அவர்களின் பெற்றோர் அல்லது பாதுகாவலர் ஒரு குறுங்காலப் பாதுகாப்பு நடவடிக்கையாக இங்கு வந்து தங்கி பயன்பெறும் வழிமுறையாக இது அமைகிறது.

நடத்தைச் சீர்படுத்தல் (Behavior Modification)

நிலையங்களை ஏற்படுத்தல் மற்றும் மாற்றுப் பாதுகாப்பு இல்லங்களை (Foster Homes) அமைத்துப் பாதுகாப்பான வதிவிட மாற்றத்தின் வழியாக தீர்வுகாணல்.

இந்தக்கட்டுரையின் ஆரம்பத்தில் குறிப்பிட்டதைப் போன்று ஒரு நாட்டின் மூல வளம், மூன்று வளமாகக் கருதப்படும். சிறுவர்கள் இன்று அநியாயமாக துஷ்பிரயோக நடவடிக்கைகளுக்கு உட்பட்டு அழிக்கப்படுகின்றனர். இதனை சமூகத்திலுள்ள ஒவ்வொரு பெரியவர்களும் புத்திஜீவிகளும் உணர்ந்துகொண்டு செயற்படுவதன் மூலம் சிறுவர்களுடைய உரிமைகளுக்கு மதிப்பளிப்பதன் வாயிலாகவும் இந்தப் பிரச்சினைக்கு இரண்டு ஓரளவேணும் தீர்வு காணமுடியும். (முற்றும்)

■ நிலவன்

இந்தியாவில் இருந்து -
அதுவும் - மத்திய அரசின்
அமைச்சரவையில் இருந்து
- ஸமுத் தமிழருக்கு ஆதரவாக
ஒலித்த வலுவான குரல் என்றால்
அது ஜோர்ஜ் பெர்னாண்டலின்
குரல்தான்.

ஸமுத் தமிழர்கள் தொப்புள்
கொடி உறவாக நம்பிய
தமிழ்நாட்டின் அதிமுக்கிய
கட்சிகளாக - இந்திய மத்திய
அரசின் பங்காளிகளாக
இருந்த கருணாநிதியின்
தி.மு.க., ஜெயலலிதாவின்
அ.தி.மு.க. போன்றவை
செய்யாதவற்றை -
மறுத்தவற்றைக்கூட அன்று
தனித்து நின்று சாதித்தவர்
ஜோர்ஜ் பெர்னாண்டஸ்.

அடக்குமுறைகளுக்கு
எதிராகப் போராடும்
குணம் கொண்டவர்
ஜோர்ஜ் பெர்னாண்டஸ்,
சோசலிஷ் கொள்கைகளில்
பெருவிருப்பும் ஈடுபாடும்
கொண்ட ஜோர்ஜ்,
தொழிலாளர்களின்
உரிமைகளுக்காகப்
போராடினார். 1974
இல் இந்தியா முழுவதும்
புகையிரதத் தொழிலாளிகள்
ஒன்றிணைந்து நடத்திய
வேலைநிறுத்தப்
போராட்டத்தை தலைமை
தாங்கி நடத்தியிருந்தார்.

1975 இல் இந்தியாவில்
அவசரகால சட்டத்தை இந்திரா
காந்தி போராடியபோது எதை
எதிர்த்து போராட்டங்களை
முன்நடத்திய தலைவர் ஜோர்ஜ்
பெர்னாண்டஸ். இதன் விளைவால்
இந்திரா காந்தி அரசாங்கத்தால்
தேடப்படும் குற்றவாளியானார்
- அவரின் ஜனநாயக
உரிமைகள் இந்திரா அரசால்
பறிக்கப்பட்டன. அரசாங்கத்தால்
கைது செய்யப்பட்டு தொடர்
சித்திரவதைகளை சந்தித்தார்.

இந்திய நாடாளுமன்றத்
தேர்தல்களில் மும்பை, பீகார்
மாநிலங்களில் போட்டியிட்டு
இலகுவாக வெற்றி பெற்றவர்.
தமிழ்மீ விடுதலையை
இலட்சியமாகக் கொண்டு
போராடிய ஸமுத் தமிழர்களுக்கு
- தமிழ்மீ விடுதலைப்
புலிகளுக்கு ஆதரவாகக் குரல்
எழுப்பியிருந்தார். இந்திய
இராணுவம் அமைதிப் படை என்ற
பெயரில் இலங்கை வந்து தமிழர்
தாயகம் எங்கும் கொலைவெறி
தாண்டவம் ஆடியது.

1989 ஓகஸ்ட் 2 ஆம் நாள்
வல்வெட்டித்துறையில்
புலிகளுக்கும் இந்திய
இராணுவத்துக்கும் இடையில் சிறு
மோதல் ஒன்று வெடித்திருந்தது.
இந்த மோதலைத் தொடர்ந்து
பழிவாங்கும் வெறி உந்தப்
பெற்றவர்களாக, பொதுமக்கள்
தஞ்சமடைந்திருந்த பொது
இடங்கள், வீடுகளுக்குள்
புகுந்த இந்திய இராணுவம்
கொலைவெறித் தாக்குதலை
நடத்தியது. மக்களின்
சொத்துக்கள் அழிக்கப்பட்டன.
இந்திய இராணுவம் நடத்திய

ஜோர்ஜ் பெர்னாண்டஸ்: சாய்ந்தது ஈழந்தின் நீந்தியக் காப்பரன்



தாக்குதலில் 64 பொதுமக்கள்
கொல்லப்பட்டனர்.

இந்திய இராணுவம் நடத்திய
இந்தப் படுகொலை தமிழ்நாட்டின்
முக்கிய ஊடகங்கள் சில மூடி
மறைத்தன. புலிகள் - இந்திய
இராணுவத்துக்கும் இடையே
நடந்த மோதலில் அகப்பட்டே
மக்கள் கொல்லப்பட்டனர்
எனவும் சில ஊடகங்கள் ஒத்து
த ஒரு சில இந்திய ஊடகங்களே
இது படுகொலை என உரத்துக்
கூறின. இந்த சமயத்தில்
நாடாளுமன்ற உறுப்பினராக
இருந்த ஜோர்ஜ் பெர்னாண்டஸ்
இந்திய இராணுவம்
நடத்திய படுகொலையை
பகிரங்கப்படுத்தினார்.

அமெரிக்கா வியட்நாமின் மை
- லாய் பிரதேசத்தில் நடத்திய
படுகொலையுடன் ஒப்பிட்டு
“இந்தியாவின் மை - லாய்”
என்று வல்வெட்டித்துறை
படுகொலையை வர்ணித்தார்.

ராஜிவ் காந்தி தலைமையிலான
காங்கிரஸ் அரசாங்கம்
விடுதலைப் புலிகளுக்கு எதிராக
நடவடிக்கைகளை எடுத்தன.
விடுதலைப் புலிகளுக்கு
அழிவை ஏற்படுத்தும் நோக்கில்
இலங்கை இராணுவத்துக்கு
உதவிகளையும் வழங்கி வந்தது.
ராஜிவ் கொலையின் பின் இந்த
நடவடிக்கைகள் இன்னமும்
மூர்க்கம் பெற்றன. ராஜிவ் காந்தி
கொலை வழக்கில் 26 பேர்
கைதாகி பெரும் சித்திரவதைகளை
சிறைகளில் அனுபவித்தனர்.
அவர்களின் விடுதலையை ஜோர்ஜ்
வலியுறுத்தினார். புதுடில்லியில்
அவர்களுக்காக நிதி சேகரித்து 7

பேர் தவிர ஏனையோர்
விடுதலை செய்யப்படக்
காரணமாக

இருந்தவர்களில் ஜோர்ஜ்
மிக முக்கியமானவர்.

ராஜிவ் கொலையைத்
தொடர்ந்து, ஸமுத்

தமிழர்களின்

போராட்டத்துக்கு

- விடுதலைப்

புலிகளுக்கு எதிரான

கொள்கையையை

இந்தியக் கொள்கை

வகுப்பாளர்கள்

தீவிரமாகக்

கொண்டிருந்தனர்.

இதன் பிரகாரம்,

புலிகளுக்கு

எதிராகத் தடைகளை

விதித்த இந்திய

அரசாங்கம் புலிகளை

அழித்துவிட இலங்கை

அரசாங்கத்துக்கு

உதவிகளையும்

செய்து வந்தது

இந்திய அரசாங்கம்.

இவ்வாறான நிலையில் ஸமு

ஆதரவாளர்களை ஒன்றுதிரட்டி

புதுடில்லியில் மாநாடு ஒன்றை

நடத்தி “தமிழ்மீத்துக்கும்

- அதற்காகப் போராடும்

விடுதலைப் புலிகளுக்காகவும்

ஆதரவு கோரினார் ஜோர்ஜ்

பெர்னாண்டஸ்.

இந்திய அரசாங்கத்தின், ஸமுத்

தமிழருக்கு எதிரான கொள்கை

வகுப்பை ஜோர்ஜால் தடுத்து

நிறுத்த முடியாது போயினும்

அவருடை குரல் ஒங்கி ஒலித்தது.

1998 இல் அவர் பாதுகாப்பு

அமைச்சராகப் பொறுப்பேற்றும்

தன்னுடைய நேரமையை -

ஸமுத் தமிழருக்கான ஆதரவை

அவர் வெளிப்படுத்தும்

விதமாகக் கட்டளை ஒன்றைப்

பிறப்பித்திருந்தார் “அது

சர்வதேசக் கடலில் கப்பல்களை

- குறிப்பாக விடுதலைப்

புலிகளின் கப்பல்களைப்

பின் தொடர்க்கூடாது.

அக்கப்பல்கள் குறித்து இலங்கை

இராணுவத்துக்கு தகவல்கள்

வழங்கக்கூடாது” என்பதுதான்.

அவரது கட்டளையால்தான்

நினைத்ததை விட வேகமாக

கடற்புலிகள் கடலிலும் போரிலும்

வேகமாக ஆதிக்கம் பெற

முடிந்தது.

தலைவர் பிரபாகரனின்

நம்பிக்கையான - விடுதலைப்

புலிகளின் முத்த தலையில் ஸமுத்

தமிழர்களின் விடுதலைக்கு

ஆதரவர்க் குலித்த குரல்

சுற்றில் அனைத்தும் இழந்து

நினைவுகளைக்கூட இழக்கும்

அளவுக்கு அல்லசைமர் நோயால்

பாதிக்கப்பட்டு கடந்த 29 ஆம்

தீக்தி இயற்கையுடன் கலந்து

ஆம் ஸமத்தின் இந்தியக் காப்பாள்

சாய்ந்து விட்டது.



ஜோர்ஜ் பெர்னாண்டஸ்

ஒக்ரோபர் புரட்சியும் கருத்துக் களமும்

தொகுப்பு:
சௌநாயகம் ரவிசாந்

“ஒக்ரோபர்-26 இல் நிகழ்ந்த அரசியல் மாற்றமும் அதன் பின்னரான எதிர்பார்ப்புக்களும்” எனும் தலைப்பிலான விசேட அரசியல் கருத்தாடலும் கலந்துரையாடலும் நிகழ்வு அண்மையில் நல்லூர் டி. ரோவில் மாநாட்டு மண்டபத்தில் இடம்பெற்றது. யாழ் முகாமையாளர் சம்மேளனத்தின் ஏற்பாட்டில் இடம்பெற்ற இந்திகழ்வை சம்மேளனத்தின் இணைப்பாளர் வி. நிரஞ்சன் ஓழுங்குபடுத்தியிருந்தார்.

சாதனைத் தமிழன் எதிர் வீரசிங்கம் தலைமையில் இடம்பெற்ற இந்த நிகழ்வில் அரசியல்வாதிகள், புத்திஜீவிகள், அரசியல் சமூகச் செயற்பாட்டாளர்கள் எனப் பலரும் கலந்து கொண்டு தமது கருத்துக்களை முன்வத்தனர். மேற்படி நிகழ்வில் கலந்து கொண்ட அரசியல்வாதிகள் தெரிவித்த கருத்துக்களின் தொகுப்பை இங்கு தருகிறோம்.

வாய்ப்பைப் பயன்படுத்துத் தமிழ்த் தரப்பு தவறிவிட்டது

தி.சிறிதரன் (குகு)



இலங்கையின் ஆளும் வர்க்கத்திற்கிடையில் கடந்த ஒக்ரோபர் மாதம் நடந்த அரசியல் கழப்பத்தின் போது தமிழ்மக்கள் தங்களுடைய பிரச்சினைகளை முன்வத்திருக்க வேண்டும். 13 ஆவது திருத்தச் சட்டம் நடைமுறைப்படுத்தப்பட்டதா?

பயங்கரவாதத் தடைச் சட்டம் நீக்கப்பட்டதா? எமது மக்களுடைய சமூகப் பாதுகாப்புத் தொடர்பில் கவனம் செலுத்தப்பட்டதா? கடந்த காலங்களில் படுகொலை செய்யப்பட்டவர்கள் தொடர்பில் நீதியான விசாரணைகள் நடத்தப்பட்டனவா? என்பவை தொடர்பாக கவனம் செலுத்தி உத்தரவாதங்கள் பெறப்பட்டிருக்க வேண்டும் ஏன் இந்த விடயங்களை எங்கள் அரசியல்வாதிகள் செய்யவில்லை?, கிடைத்த வாய்ப்பைத் தமிழர் தரப்பு சரிவரப் பயன்படுத்தத் தவறிவிட்டது.

நகைச்சவை நடிகர் வடி வேல் திரைப்படத்தில் தன்னுடைய கிணற்றைக் காணவில்லை என்று கூறியது போன்று இலங்கையில் சிறிது காலம் அரசாங்கத்தைக் காணவில்லை. இலங்கை அரசாங்க முறையையில் நோயிருக்கின்றது என்பதை கடந்த ஒக்ரோபர்-26 ஆம் திகதியும் அதனைத் தொடர்ந்து இடம்பெற்ற நிகழ்ச்சிகளும் எடுத்துக் காட்டியது.

1978 ஆம் ஆண்டு அரசியல் யாப்பு உருவானது. 1979 ஆம் ஆண்டு பயங்கரவாதத் தடைச் சட்டம் கொண்டு வரப்பட்டது. கடந்த-30 வருட காலமாக நாம் 13 ஆவது திருத்தச் சட்டமுலத்தைத் தூக்கிக் கொண்டு திரிகிறோம். நாற்பது வருட காலமாகப் பயங்கரவாதத் தடைச் சட்டம் இந்த நாட்டில் நீடிக்கின்றது. யுத்தத்தின் பின்னர் பல நூற்றுக்கணவர்கள் காணாமல் ஆக்கப்பட்டுள்ளார்கள். இவ்வாறான நிலைமைகள் எதனை எடுத்துக் காட்டுகின்றது என்னவெனில் இந்த நாட்டின் அரசாங்க முறையை பழுதடைந்திருக்கிறது. இது ஒவ்வாதது. காலாவதியானது என்பதையே வெளிப்படுத்தி நிற்கிறது. மக்கள் அரசியலிலிருந்து தூர விலகி நிற்பதால் தான் இவ்வளவு அராஜக்ததுக்கும் காரணம். எனவே அதிகாரம் மக்களுக்கு அருகே வர வேண்டும்.

கூட்டமைப்பு கடமையை சரியாக நிறைவேற்றியுள்ளது

கி. ஜெசேகரன்

மைத்திரிபால் சிறிசேனவாஸ் பிரதமராக நியமிக்கப்பட்ட மகிந்த ராஜபக்சவை உலக நாடுகள் அங்கீரிக்கவில்லை.



தற்செயலாக மகிந்த ராஜபக்சவின் ஆட்சி தொடர்ந்திருந்தால் இந்த நாட்டிற்கு பாரிய பின் விளைவுகள் ஏற்பட்டிருக்கும். இவ்வாறான நிலையில் தமிழ் மக்களின் ஆணைப்படி, ஐனாயக முறைப்படி செயற்பட வேண்டிய கடப்பாடு தமிழ்த்தேசியக் கூட்டமைப்புக்கிருந்தது. இவ்வாறான கடப்பாட்டைத் தமிழ்த்தேசியக் கூட்டமைப்பு சரிவர நிறைவேற்றியுள்ளது.

ஐனாதிபதி மைத்திரிபால் சிறிசேன பிரதமராகவிருந்த ரணில் விக்கிரமசிங்கவை நீக்கி புதிய பிரதமராக முன்னாள் ஐனாதிபதி மகிந்த ராஜபக்சவை நியமித்த போது முன்னாள் ஐனாதிபதிக்குப் பாதாளமுறைத்தில் பெரும்பான்மை காணப்படவில்லை. எனினும் மறைமுகமாக அவர் பெரும்பான்மையைத் தேடிக் கொள்வார் என்ற நிலையிலே தாமதங்கள் ஏற்படுத்தப்பட்டன.

மகிந்த ராஜபக்ச தன்னுடைய பிரதமர் பதவியைத் தக்க வைத்துக் கொள்வதற்காக ஆதரவு தேட அவருக்கான சந்தர்ப்பம் வழங்கப்பட்டது. அவருக்கான ஆதரவு இல்லையென்ற நிலை உருவான போது ஐக்கிய தேசியக் கட்சி மற்றும் சிறுபான்மைக் கட்சிகள் இணைத்து தங்களுடைய பெரும்பான்மையை நிருபித்தும்கூட ஐனாதிபதி ஐக்கிய தேசியக் கட்சியைச் சேர்ந்தவர்களைப் பிரதமராக நியமிக்கவில்லை. மீளவும் மகிந்த ராஜபக்சவின் அரசாங்கத்திற்கு ஆதரவு தேடும் முயற்சியிலேயே ஐனாதிபதி ஈடுபட்டிருந்தார். இதற்குச் சாதகமான வகையிலேயே தாமதங்கள் ஏற்படுத்தப்பட்டன.

இலங்கையில் போர் முடிந்த கையுடன் ஐக்கியநாடுகள் சபையின் செயலாளர் நாயகத்திற்கும், இந்திய அரசுக்கும், உலக நாடுகளுக்கும் வழங்கிய உத்தரவாதத்தின் அடிப்படையில் எமக்கான தீர்வுகள் இன்னமும் கிடைக்கவில்லை. எனவே, இவ்வாறான தீர்வை நோக்கி நகர்வதற்காகத் தான் நாங்கள் புதிய அரசியலமைப்பு விடயத்தில் எங்கள் கவனத்தைச் செலுத்தியுள்ளோம். புதிய அரசியலமைப்புத் தோல்வியடைந்தால் அரசாங்கம் எங்களுக்கு கொடுத்த உத்தரவாதம், சர்வதேச சமூகத்திற்கு கொடுத்த உத்தரவாதங்கள் மீறப்பட்டிருக்கின்றன என சர்வதேசம் உணர்க்கூடியதை நிலையிலேயே எனவே, புதிய அரசியலமைப்புத் தமிழ்மக்களுக்கு சாதகமாக வந்தாலென்ன பாதகமாக வந்தாலென்ன தமிழ் மக்களுக்கு நிச்சயமொரு விடிவு காலம் அமையும்.

ரணில் ஜனநாயகத்துக்காக போராடவில்லை

கி.சந்திரசேகர்

52 நாட்கள்

இடம்பெற்ற சதித் திட்டம் தோற்கடிக்கப்பட்ட பின், அதுவரை காலமும் ஜனநாயகத்துக்குப் போராடிய ரணில் விக்கிரமசிங்க தற்போது ஜனநாயகத்தைப் பற்றிப் பேசுவதேயில்லை. எனவே, சதித் திட்டத்தின் போது ரணில் விக்கிரமசிங்க ஜனநாயகத்துக்காகப் போராடவில்லை. தன்னுடைய பிரதமர் பதவியைத் தக்க



வைத்துக் கொள்வதற்காகவே அவர் முயற்சித்து வருகிறார்.

மைத்திரிபால் சிறிசேனவும், ஏனைய

அரசியல்வாதிகளும் தங்களுடைய

அதிகாரங்களைத் தக்க வைத்துக்

கொள்வதற்கும், அதிகாரத்தை

மேம்படுத்துவதற்கும் எவ்வாறான

அரசியல் செய்ய முடியுமோ, எவ்வாறான

அரக்கத்தனங்களைக் கட்டவிழ்த்து விட

முடியுமோ அனைத்தையும் செய்வதற்குத்

தயாரான நிலையில் காணப்படுகின்றார்கள்

என்பதை கடந்த ஒக்ரோபர் மாதம்- 26 ஆம்

திகதி மூலம் மிகத் தெளிவாக கோட்டுக்கு

காட்டியுள்ளனர்.

தற்போதைய நிலையில் நாட்டுக்கும்,

மக்களுக்கும் புதிய பாதை, புதிய

பயணமொன்று தேவைப்படுகின்றது.

அந்தப் புதிய பயணத்தை ஆரம்பிப்பதற்கான

நடவடிக்கைகளை எடுப்பதற்கு புத்திஜீவிகள்,

கல்விமான்கள், உண்மையில் மக்களை

நேசிக்கின்ற அரசியல்வாதிகளுக்கு கூடுதலான

சக்தியும், வலுவும் கிடைக்க வேண்டுமென

நாங்கள் பிரார்த்திக்கின்றோம்..

அரசமைப்பை தமிழ்த் தரப்பு

யரிசீலிக்க வேண்டும்

சி. வி. கே. சிவநானம்

அரசியல் யாப்புதான்

மீடியர் சட்டவாக்கம் எனச்

சொல்லப்படுகின்றது.

புதிய அரசியலமைப்பு

வரைபில் சாதகமான பல

அம

முருட்டை மோஸ்ந் மாடு?



தெ நாட்டு நடப்பைப் பற்றிய
ஒரு (வி)சித்திராத் தொடர்

கடவுளை வைச்சு அரசியல் செய்யிற கேவலங்கள் நீங்கள்?

சம்மேனனம், இந்து இளைஞர் பேரவை அதோடை இலங்கைக் குருக்கள் பேரவை எண்ட அமைப்புகள் மூண்டும் சேந்து சொல்லி இருக்கினம். சரி தெரியாமல் கேக்கிறன் உவை ஆர் இந்த நாட்டிலை உள்ள இந்துக்கள் சார்பிலை எண்டு சொல்லச் சொன்னது. உவைக்கு என்ன உரிமை இருக்கு உதைச் சொல்ல? கோயிலுக்குப் பூசை செய்யிறதாலை உவை இந்து சமயத்தைக் குத்தகைக்கு எடுத்துப் போட்டினம் எண்ட நினைப்போ?

உங்கடை அமைப்பிலை உள்ள அந்த உறுப்பினர் நாலைஞ்சு பேரும் தேரரை வெளியிலைவிட விருப்பப்படிகினம் எண்டு சொல்லுங்கோ. தயவு செய்து ஒட்டு மொத்தத் தமிழினமும் தேரரை விட விருப்பப்படினம் எண்டு சொல்லாதையுங்கோ. உங்களுக்கு அவர் வெளியிலை வந்து இருந்து கொண்டு உங்கடை வீடு வாசலுக்கை அத்துமீறி உள்ளிட்டு

அடாவடித்தனம் பண்ணுறதுதான் விருப்பம் போலை?

இந்து குருக்கள் பேரவைக்கு எத்தினை வேலை கோயில்

வழியத் தேங்கிக் கிடக்கு. வடக்கு மாகாணத்திலை இருக்கிற ஒண்டிரன்டு கோயிலைத் தவிர மற்றக் கோயில் வீதி எல்லாம் கஞ்சலும் குப்பையுமாக் கிடக்கு. வாற அரைவாசிச் சனத்துக்கு முறைதலை தெரியாது. அது மாத்திரமில்லை கோயில் வழிய நிக்கிற குருக்கள் மாருக்கே சமயம் பற்றியும் கோயில் பற்றியும் அவ்வளவா அவைக்கும் தெரியாது எண்டு நினைக்கிறன். அப்பிடி எல்லாம் வடிவாத் தெரிஞ்சிருந்தால் மூலஸ்தானத்துக்கை விக்கிரகத்தை மறைச்சுக் கொண்டு நின்டபடி வேட்டியை உரிஞ்சு கட்டுவினமே? தும்மல் வந்தால் மூலஸ்தானத்துக்கை தும்முவினமே? கோயிலுக்குள்ளை மூக்கு நீர் சிந்தப்பிடாது எண்டு சின்ன வயசிலை பள்ளிக்கூடத்திலை சொல்லித் தந்தவை. கையாலை தலையைச் சொற்றிஞ்சு போட்டு சங்கற்பம் செய்வினமே?

எங்களுக்கையே கனக்கச் செய்யக்கிடக்கு. இந்து சமயம் சமயமா இல்லை. தான் நினைச்சபடி எல்லாரும் விதி

இவைக்கேன் இந்தக் தேவை இல்லாத வேலை. செய்ய எத்தினையோ அலுவல் கிடக்கு. ஒரு நல்லவன் பெரியவனை விடச் சொன்னால் பரவாயில்லை. இவையின்றை ஜிடியா என்னெண்டு விளங்குதோ? உப்பிடி உப்பிடி காக்கா பிடிச்சு தேரர்கள் மாதிரி அரசியலுக்கை உள்ளட்டு இப்ப இருக்கிற சுகபோகம் காணாதென்டு இன்னும் சொகுசை அனுபவிக்கப் போகினமோ உந்த இந்து சம்மேனன் சாமிமார?

“இந்த நாட்டில் வாழும் இந்துக்கள் சார்பில் இந்தக் கோரிக்கையை முன்வைக்கிறோம்” - எண்டு இலங்கை இந்து

கப்டன் தாரகன்....

(07ஆம் பக்கத் தொடர்ச்சி)

படைத்தளம் போராளிகளிடம் விழவேண்டும். ஆனால் நிலைமை எதிரிக்கே சாதகமாக இருந்தது. எதிரியும் புலிகளிடம் ஆட்லரித்தளத்தையோ பரந்தன் தளத்தையோ விடுவதில்லையென்ற முடிவில் சகல வளங்களையும் பயன்படுத்தி எதிர்த் தாக்குதலில் மூர்க்கமாக ஈடுபட்டுக் கொண்டிருந்தான். அதேபோல விடவதற்கிடையில் வெற்றியை அடைய வேண்டுமென்ற வேகத்தோடு புலிகளும் சமரிட்டுக் கொண்டிருந்தனர். விடிந்தால் எதிரிக்கு ஆகரவாக விமானப்படை வந்துவிடும்.

எம்.ஐ.-24 உலங்குவானுரதியின் தாக்குதல் மிகவும் அச்சுறுத்தலாகவும், இடைஞ்சலாகவும் ஆகிவிடும். அதேநேரம் வெட்டைவெளிகளில் சமரிடும் புலிகளின் முன்னேற்றத்தையும் தடுத்துவிடும். அத்தோடு ஆட்லரிகளைக் கைப்பற்றி வைத்திருக்கும் புலிகளின் அணிகள் கடும் ஆபத்தைச் சந்திக்க நேரிடும். ஆகவே பரந்தனை வென்றால் மட்டுமே அடுத்த வெற்றியென்பது நிச்சயமானது. புலிகளின் வரலாற்று வெற்றிகளைத் தந்த சமர்களில் பெரும்பாலும் ஒரு வழி சாதகமாகது போனால் மாற்று வழியின் மூலம் வெல்லும் வழிகளைத் தயாராக்க கொண்டிருப்பர். இம்முறை ஓரிரவில் வெற்றி பெற்றால் மட்டுமே இழப்புகளை தவிர்க்கவும் - எதிரியைத் தோற்கடிக்கவும் முடியும்.

ஆனால், பரந்தன் முகாம் தாக்குதல் எதிர்பார்த்தபடி வெல்ல முடியாது என்பது உறுதியானது. இனி இறுதி முடிவு கைப்பற்றிய ஆட்லரிகளை அழித்துவிட்டு

அணிகள் பத்திரமாகப் பின்வாங்குவது என முடிவானது. தாக்குதல் தளபதிகளின் கட்டளைப்படி ஆட்லரிகளும் பெரும் ஆயுதக் களாஞ்சியமும் அழிக்கப்பட்டு புலிகள் பின்வாங்கினர். எதிரிக்கு பெரும் இழப்பையும் கொடுத்து எதிரியின் உளவருணத் தகர்த்த அச்சமரில் தான் தாரகனும் தனது முதல் கள அனுபவத்தைப் பெற்று சிறந்த சண்டைக்காரன் என்று அடையாளப்படுத்தினான்.

ஒரு காலத்தில் வித்தியானந்த கல்லூரியின் சிறந்த விளையாட்டு வீரனாக விளங்கியவன் தாரகன். கப்டன் கெளதமன் (ஹரான்) உதைபந்தாட்ட அணியில் சிறந்த வீரனாக மிலிர்ந்தது மட்டுமன்றி பத்திரிகைகளில் வரும் கணிதப் போட்டிகளில்கூட தனது கணித திறமையை வெளிப்படுத்திய வீரன். சண்டை அனுபவத்தைத் தொடர்ந்து கப்டன் கெளதமன் (ஹரான்) பயிற்சி பயிற்சிப்பாசறை ஒன்று முதல் மூன்று வரையான பாசறையின் பயிற்சியாசிரியாகி சண்டைக்கள் வீரர்களை வளர்த்தனுப்பினான். பின்னர் வெளிப்பாதுகாப்பணியின் பாதுகாப்பு பணியில் தனது பணிகளைத் தொடர்ந்த போது ஓயாத அலைகள் 3 நடவடிக்கை ஆரம்பமாகியது.

சண்டைக்களங்களில் சாதிக்க வேண்டும். இழந்துபோன மண்ணை மீட்க வேண்டுமென்ற கனவோடுதானாகவே சண்டைக்குப்போக விரும்பி ஓயாத அலைகள் மூன்றில் இம்ரான் - பாண்டியன் படையணியின் தாக்குதல் அணியோடு சென்றான். தனங்களைப்பில் நிலை எடுத்திருந்த அணியில் தாரகனும் ஒருவன் 01.02.2000 அன்று அதிகாலை 4.30மணி. எதிரி இவர்களது பகுதியை உடைத்து முன்னேற முயன்று

முறையளை வைச்சிட்டு அதின்படி செய்யிறவைதான் இந்துக்கள். ஒரு அநாதைச் சமயமாப் போச்சது. குருக்கள்மார் சங்கம் தாங்கள் நாலைஞ்சுபேராச் சேந்து அதை அமைச்சப்போட்டு கட்சியள் அறிக்கைவிடுகிறமாதிரி அறிக்கையும் விட்டுக் கொண்டு. கோயிலுக்குக் கும்பிட வாற ஆக்களை ஒரு மாதிரி மடக்கிப்போட்டு ஜனாதிபதி ஆலோசகர் எண்டும், பிரதமருக்கு புத்தி சொல்லுறைத்தென்டும் பதவியளை எடுத்து வைச்சுக் கொண்டு அவையள் ஆடுற ஆட்டத்தை எண்ணெண்டு சொல்லுறைது?

சரி நீங்கள் சுத்தமான இந்துக்கள் எண்டு நம்புறம். நியாயவாதியள் எண்டதையும் நம்புறம். அப்ப பயங்கரவாதச் சட்டத்துக்குக் கீழை பிடிபட்டு இப்ப வருசக் கணக்காச் சிறையிலை காயிறவரும் ஒரு குருக்கள்தானே. அவ்ரும் நியாயத்து க்காகத்தானே போராடினவர்? அப்ப நீங்கள் மூன்டு அமைப்பும் சேந்து கோட்டை ரயில்லே நிலையத் தண்டவாளத்திலை கழுத்தை வைச்சுக் கொண்டு படுத்துப்பாருங்கோ. அதைச் செய்யமாட்டியள். இப்ப தேருக்குச் சில்லெலுக்கு வெளிக்கிட்டிருக்கிறியள். சம்மா இருந்து திண்டிட்டு இருக்கிறதிலை வாற கொழுப்புத்தானே உது. ஒரு வகையிலை கடவுளை வைச்சு அரசியல் செய்யிற கேவலங்கெட்ட பிறவியள் நீங்க மறக்காதையுங்கோ!

- கோவரங்கள்

கொண்டிருந்தான். போராளிகளின் பகுதியை கைப்பற்றிவிடும் மூர்க்கத்தில் எதிரி தனது தாக்குதலை மேற்கொண்டிருந்தான். எதிரியில் மூர்க்கத்தை எதிர்கொண்டு போராளிகள் எதிர்த்தாக்குதலை மேற்கொண்டிருந்தனர்.

தாரகன் சண்டையில் எதிரியை எதிர்த்து வீரத்துடனும் ஓர்மத்துடனும் சமரிட்டுக் கொண்டிருந்தான். ஒரு கட்டத்தில் பதுங்குழியை விட்டு வெளியில் நின்று எதிரியுடன் நேரடிச்சமரில் ஈடுபட்டான். தொடைப்பகுதியில் காயமுற்ற போதும் தனது காயத்திற்கான மருத்துவத்தை பெறாமல் பீல்ட் கொம்பிரேசரைக் கட்டிவிட்டு தொடர்ந்து எதிரியுடன் மோதிக்கொண்டிருந்தான்.

எதிரியின் ஏறிகளைகள் எங்கும் வீழ்ந்து வெடித்துக் கொண்டிருந்தன. அந்த ஏறிகளைகள் தாரகனின் பகுதியிலும் வீழ்ந்து வெடித்தன. அங்கேதான் தாரகன் தலையில் காயமடைந்தான். ஏற்கனவே காயமடைந்த தொடைப்பகுதியால் அதிக குருதியை இழந்திருந்தான். அடுத்த காயத்தை தலையில் ஏற்றுக் கொண்டவன் தனது இறுதிக் கணத்தை அடைந்து கொண்டிருந்தான்.

நா.யோகேந்திரநாதன்

“ஏன்ன சிவம்! எப்பிடி இருக்குது உங்கடை களம்?” எனக் கேட்டாள்.

“பறவாயில்லை... உங்கடை புண்ணியத்திலை”, என்றான் சிவம் சிரித்தவாரே.

“என்ன... எங்கடை புண்ணியத் திலை எப்படி உங்கடை களம் பறவாயில்லாமல் இருக்குது?”

“நீங்கள் ஆமியை உள்ள இழுத்து அடிச்சு சிதறடிச்சதுக்கும், விடத்தல்தீவிலை கடற்கரும்புலித் தாக்குதலுக்கும் பிறகு சண்டை நடக்கவேயில்லை”

“சந்தர்ப்பம் சரியாய் வாய்ச்சால் சக்கட்டையும் பெரிய சண்டைக்காரிதானே?”

“நீங்கள் சக்கட்டையே?”

“ம்... அப்பிடித்தான் கணேஸ் திட்டுறார், பரப்புக்கடந்தான் விக்ரர் அண்ணையினர் நினை விடத்தை ஆமியிட்ட விட்டிட்டு வர உங்களுக்கு வெட்க மில்லையோ என்டு ஒரே ஏச்சு”, என்றாள் ரூபா ஒரு பெருமூச்சுடன்.

“அது எனக்கும்கூட தாங்க முடியாத கவலைதான் என்ன செய்யிற்கு? முந்தி நாங்கள் பிடிச்ச சண்டையிலை எங்கடை சண்டையையும் சண்டையின்றை போக்கையும் நாங்களே தீர்மானிப்பம். இப்ப அப்பிடியில்லைத்தானே.

“ஓவ்வொரு அடியும் கட்டளைப் பீடத்தின்றை வழிகாட்டலுக்கு அமையத்தானே செய்யவேணும்”

“ஓமோம்... எனக்கு முன்டு முறை ஆமியை விரட்டிக் கொண்டு கணிசமான தூரம் முன்னேற சந்தர்ப்பம் கிடைச்சது. அப்பிடி முன்னேறினால் சற்றி வளைக்கப்படும் அபாயம் இருக்கெண்டு சொல்லி மேலிடம் அனுமதிக்கயில்லை” எனத் தன் ஆதங் கத்தை வெளிப்படுத்தினாள் ரூபா.

“சிவம், “கட்டளைகளுக்குக் கீழ்ப்படியத்தானே வேணும்”, என்றான்.

“கணேசுக்கு அது விளங்கு தில்லையே. சரியாய் சண்டை பிடிக்க முடியாட்டில் ‘குப்பி’ கடி”, என்டு ஒரு நாள் என்ன ஏசிப்போட்டார்.

“சிவம் பெரிதாகச் சிரித்தே விட்டான். “எல்லாக் காதலருக்கும் தன்ற காதலி காயப்பட்டாலே பெரிசாக் கவலைப்படுவாங்கள். இவன் காதலியை செத்துப்போ என்டு வாழ்த்திறான்”

ரூபா பெருமூச்சுடன் சொன்னாள், “அவர் என்னைவிட சண்டையையும் சண்டையின்றை வெற்றியையும் தான் நேசிக்கிறார்”.

“அப்பிடியில்லை, அவன் கால் வளங்காட்டிலும், களத்திலை தான் நிக்கிறான். மனதால்”, என்றான் சிவம்.

“அதுக்காக அவரின்றை விருப்பப்படி அர்ப்பணிப்போடை போராடுகிற என்ன வெறுக்கிறதே”, எனச் சொல்லும் போது அவளின் கண்கள் இலேசாகக் கலங்கின.

“என்ன ரூபா நீங்கள். அவன் உங்களை வெறுப்பானே...? அப்படி உங்களை வெறுத்தால் தற்செயலாய் தான் வீர்ச்சாவட்டஞ்சால் நீங்கள்

நீங்கீக் கடந்த

வாழுப்பூறு

நன்றிதழிழ்ப்பிர்-அவஸ்ரேவியா



தனிச்சப் போகக்கூடாது எண்டதுக்காக நான் உங்களை ஏற்கவேண்டுமெண்டு என்னைக் கேட்டிருப்பானே?

ரூபாவின் மூளையில் ஒரு மின்னல் அதிர்ந்தது. “நீங்கள்... நீங்கள் இன்னும் அதை நினைவிலை வைச்சிருக்கிறியலே?” என ஒருவித சந்தேகத்துடன் கேட்டாள் ரூபா. சிவம் மெல்லிய சிரிப்புடன், “சத்தியம் செய்யிற்கு மறக்கவே? ஆனால்...” என்றுவிட்டு இடைநிறுத்தினான்.

“ஆனால்...”, என ஒருவித பயம் கலந்த குழப்பத்துடன் கேட்டாள் ரூபா.

“அவன் உயிரோடை இருக்கி றான். எனக்கோ, உங்களுக்கோ முதல் அவன் வீர்ச்சாவடைய இனி வாய்ப்பில்லை. அதால் நீங்கள் எப்பவுமே என்ற நண்பன்ற காதலிதான்”.

ரூபாவிடமிருந்து ஒரு நிம்மதிப் பெருமூச்சு வெளிவந்ததது.

● ● ●

அடுத்தநாள் மாதா சொருபம் மடுவுக்குக் கொண்டு செல்லப்படப் போகும் செய்தி எல்லா இடமும் பரவிவிட்டது. முழங்காவில், நாச்சிக்குடா, வெள்ளாங்குளம், சேவாலங்கா குடியிருப்பு என எங்கும் இடம்பெயர்ந்து வசித்த மக்களும், அந்த ஊர்களின் நிரந்தரக் குடிகளும் அதிகாலையிலேயே தேவன்பிட்டியில் கூடிவிட்டனர். கிறிஸ்தவ மக்கள் மட்டுமன்றி இந்து சமயத்தினரும் ஆயிரக்கணக்கில் அங்கு திரண்டுவிட்டனர். அவர்கள் அனைவருமே தங்களைப் பாதுகாக்கும் ஒரு தெய்வீகப் பேரருள் தங்களைவிட்டு விலகிப் போவதாகவே உணர்ந்தனர்.

கொழும்பு மேற்றானியார் பீடத்திலிருந்தும், மன்னார் ஆண்டகையின் தலைமைப்

பீடத்திலிருந்தும் பல குருவானவர்கள் அங்கு வந்திருந்தனர். அவர்கள்கூட இப்படியொரு மக்கள் வெள்ளம் அலைமோதும் எனச் சுற்றும் எதிர்பார்க்கவில்லை. முறைப்படி ஆராதனைகள் எல்லாம் இடம்பெற்ற பின்பு மடுமாதாவின் சொருபம் ஒரு வாகனத்தில் ஏற்றப்பட்டது. கூடியிருந்த மக்கள் கண்ணீர் சொரிந்தனர். பலர் விம்மி, விம்மி அழுவதையும் இன்னும் சிலர் கதறுவதையும் காணமுடிந்தது. அப்போதுதான் ஏறக்குறைய ஒரு நூறு குடும்பங்கள் மக்கள் வெள்ளத்தை விலக்கிக்கொண்டு பெட்டி படுக்கைகளுடன் மாதாவின் வாகனமருகே வந்தன. விடத்தல்தீவின் அருட்சோதரர் அதிர்ந்து போனார். அவர் அவர்களின் அருகில் சென்று விசாரித்தார்.

அவர்களுள் முதியவரான செபமாலை, “சுவாமி, நாங்கள் மடுவிலையிருந்து மாதாவோடை வந்தம். இப்ப மாதா போறா. அவ எங்கை போறாவோ அங்க நாங்களும் போறம்”, என்றார்.

சோதரர் நிலைமையைப் புரிந்துகொண்டார். அவர்கள் மீண்டும் மடுவுக்குப் போனால் என்ன நடக்கும் என்பதை அவர்களுக்குப் புரிய வைக்க முயன்றார். ஆனால் அவர்கள் கேட்பதாயில்லை. என்ன ஆபத்து வந்தாலும் மாதா தங்களைக் காப்பாத்துறுதுக்காக்கதான் தானும் உங்களோடு இடம்பெயர்ந்து இஞ்சை வந்தவா... நீங்கள் அதை மீறித் திரும்பிப் போகப்போறியே?”

ரோசம்மா தயக்கத்துடன், “எப்பிடியும் மாதா எங்களைக் காப்பாத்துவா என்டுதான்...” என இழுத்தாள்.

“மாதா உங்களைக் காப்பாத்துறுதுக்காக்கதான் தானும் உங்களோடு இடம்பெயர்ந்து இஞ்சை வந்தவா... நீங்கள் அந்த மீறித் திரும்பிப் போகப்போறியே?”

ரோசம்மா எதுவுமே பேசாது தலையைக் குனிந்து கொண்டாள்.

அங்கு நின்றவர்களிடம் ஒரு நிர்மலமான அமைதி நிலவியது.

நெருப்பாற்றில் நீந்துவோம்)

62

மனதுக்கு நெருக்கமாகும் கதைகள்




உவேல் அரவிந்தன்

முத்த எழுத்தாளர் குப்பிமான் ஐ.சண்முகனின் 'ஒரு தோட்டத்தின் கதை' சிறுகதைத் தொகுதி ஜிவந்தி பதிப்பகத்தின் 116 ஆவது வெளியீடாக வந்துள்ளது.

இந்தத் தொகுப்புக்கு மருத்துவர் எம்.கே. முருகானந்தன் நல்லதொரு முன்னுரையை வரைந்திருக்கிறார். அருண்மொழிவர்மன், அஜந்தகுமார், அனோஜன் ஆகியோருடைய குறிப்புகள் பின்னட்டையை நிரப்புகின்றன. இந்நால் இயற்கையை நேசிக்கும் ஆர்வவர்களுக்கான ஒரு படையலாகும்.

இதிலுள்ள பத்துச் சிறுகதைகளையும் ஒன்றாக வாசிக்கும்போது கிடைக்கின்ற அனுபவம் அலாதியானது. கதாசிரியர் பிறந்த ஊரும் புகுந்த ஊரும் தம்மியல்பாகக் கொண்டுள்ள செம்பாட்டு மண்ணின் வாசனை அநேகமான படைப்புகளில் விரவிக்கிடக்கின்றது. அந்த வாசனை எங்களுடைய ஆழ்மாங்களை ஊடுருவிசென்று, அங்கு ஒளிந்துகிடக்கும் நினைவுத்துகள்களைத் தட்டியெழுப்புகின்றது. இச்சிறுகதைகள் தன்னுடைய வழமையான எழுத்து முறைமையிலிருந்து வேறுபட்டிருப்பதாக நூலாசிரியர் குறிப்பிட்டுள்ளார். ஆனாலும் சில சிறுகதைகள் அவருடைய பாணியிலேயே அமைந்துள்ளமை சிறப்பம்சமாகும்.

'என்றை' சிறுகதை ஒரு முதிய பெண்ணின் அவசங்களைக் கொட்டித் தீர்க்கின்ற வகையில் வட்டாரப் பேசுமொழியில் லாவகமாகக் கையாளப்பட்டுள்ளது. கைவிடப்பட்டதான் தனிமையுணர்வு, எல்லாவற்றிலும் உரிமை பாராட்டும் தன்முனைப்பு, உள்ளார்ந்த நேசம் என்பன படைப்பின்வழி நுட்பமாக வெளிப்படுகின்றன. பேசுகளினிடையே வருகின்ற கடுமையான சொற்பிரயோகங்களுட வெகுறியல்பாகத் தெரிகின்றன. அதேபோன்று, 'மழைத்து றவில் ஒரு மாலைப்பொழுது' சிறுகதை ஊரடங்குச்சட்டம் ஆரம்பிக்க முன்னர் வீடுதிரும்ப வேண்டிய நெருக்கடியுணர்வைத் தொற்றவைப்பதில் வெற்றியடைகின்றது. அந்த அழுத்தத்திலிருந்து விடுபடுகின்ற சுகம் இறுதியில் எமக்கும் கிட்டுகின்றது. இரண்டு



ஒரு தோட்டத்தின் கதை

ஐப்பிழான் ஜூ.கம்புக்கீ

சிறுகதைகளிலும் சமகாலப் பிரச்சினைகள் மிகைவெளிப்பாடற்று ஊடுபாவாக அமைந்துள்ளமை குறிப்பிடத்தக்கது.

இவருடைய பெரும்பாலான படைப்புகளில் களச்சித்திரிப்பு அற்புதமாக அமைந்திருப்பதைக் காணலாம். எடுத்துக்காட்டாக, 'வாழ்க்கை என்பது' சிறுகதையை வாசிக்கும்போது அந்தக் களத்திலேயே இருப்பதைப்போன்ற ஊர்வு எமக்கும் ஏற்படுகின்றது. பெருநகரத்தில் வாழ்கின்ற ஒருவன் பல வருடங்களுக்குப் பிறகு திருமணநிகழ்வென்றிலே கலந்து கொள்வதற்காக ஊருக்கு வரும்போது பற்றிக் கொள்கின்ற பழைய நினைவுகள், இழந்து விட்ட கிராமத்து வாழ்வு குறித்த ஏக்கம் என்பன இக்கதையில் அனுபவபூர்வமாகச் சொல்லப்படுகின்றன. அதேபோன்று 'உயிரின் நடனம்' சிறுகதை உரையாடல்களின் வழியாகக் கதைக்களத்தை விரிக்கின்றது. கதைமாந்தர்களின் பண்புகளும் அவ் வழியே காட்டப்படுகின்றன. ஒரு குடும்பப் பெண்ணுக்குரிய அகநெருக்கீடுகள், கணவனுடனான மெல்லிய ஊடல், அது தானாக நெகிழ்கின்ற அற்புதமான தருணம், அதைக் குறியீடாகக் காட்டும் அனுமான் என்ற நாயின் நடனம். இந்த இடங்களில் கதாசிரியரின் தனித்துவம் தெரிகின்றது.

'கண்டறிதல்' ஆன்மீக வியாபாரத்துக்கு ஆள்பிடிப்பதை நளினமாகச் சொல்லும் கதை. அதற்கு எதிரான மனதிலைகொண்ட ஒருவன் அவனையறியாமலே அந்த அதிர்வில் வசப்படுவது யதார்த்தம். 'ஓங்கள் வீடு அல்லது இடைப்பிறவரல்' சிறுகதை எல்லாவகை ஆக்கிரமிப்புகளினதும் குறியீடாகக் கருதப் படக்கூடிய கதை. தெற்கிலிருந்து வேண்டா விருந்தாளியாக வந்த பூனை 'வீட்டிலே' குழப்பங்களை விளைவிப்பதையும் அதை வெளியேற்றவேண்டிய அவசியத்தைப் பற்றியும் சுவைபடச் சொல்கிறது. பல்பரி மாணங்களைக் கொண்டு விரிகின்ற வித்தி யாசமான சிறுகதையாக இதனைக் கொள்ளலாம். அதேபோன்று, 'ஒரு திவச நாள்' இன்றைய அவசர உலகில் அறஞ்சார்ந்த மனதிலையோடு அபூர்வமாகத் தென்படும் ஒரு மனிதரைப்பற்றிக் கூறுகின்றது.

என்னுடைய வாசிப்பில் உச்சந்தொடும் சிறுகதையாக 'ஒரு கதை ஒரு கவிதை அல்லது ஒரு கவிதைக்கதையை' சொல்வேன். எழுபதுகளில் இளைஞர்களாகவிருந்த படைப்பாளிகள் இனப்பிரச்சினையின் நுட்பமான ஆரம்பங்களை நேரடியாக அனுபவித்தவர்கள். ஒருசிலர் அவற்றைத் தங்கள் எழுத்துகளில் இயல்பாக வெளிக்கொண்டார்ந்தவர்கள். இச்சிறுகதையில் அந்தப் பிரச்சினைகள் சொல்லப்படவில்லை. ஆனாலும் வெளியிடங்களில் பணியாற்றிய வர்களுக்குப் பயணச் சிநேகிதம் போல அறிமுகமாகும் நபர்களைப் பற்றி, இனத்துவேசமின்றி ஆத்மார்த்தமாகப் பழகிய வேற்றுமொழி நண்பர்களைப்பற்றி, விடுபட்டுப்போன பழைய நட்புகளைப் பற்றி நினைவுகளை மீட்டுகின்ற இனிமையான அனுபவத்தை பரிசளிக்கின்றது. (அடுத்த வாரமும் வரும்)



வாசிகை

உங்கள் ஆக்கங்களை 'வாசிகை', ஆசிரியர், புதுவினி, 107 : ரூாச வீதி, கோய்மாய், திருநெல்வேலி, யாழ்ப்பாணம் என்ற முகவரிக்கோ அல்லது sinnarajavimalan18@gmail.com என்ற மின்னஞ்சல் முகவரிக்கோ அனுப்பி வைக்கலாம்.

யோசிரியர் சு.சுசீந்திரராஜா : நவீன மொழியியின் தனித்துவ ஆய்வாளர்



உலகளவில் மொழியியலாளர் மத்தியில் நன்கு அறியப்பட்ட, அங்கீராமரம் பெற்ற யாழ். பல்கலைக்கழக மொழியியல் துறையின் முன்னாள் தலைவரும் முதலாவது மொழியியல் பேராசிரியராஜா அவர்கள் 11.01.2019 கொழும்பில் காலமானார்.

இலங்கையில் பள்ளிக்கல்வி பெற்று தமிழார்வத்தினால் சென்னை பச்சையப்பன் கல்லூரியில் பேராசிரியர் மு.வரதராசன் தலைமையில் இருந்த தமிழ்த்துறையில் 1958 இல் பி.ஏ. பட்டம் பெற்றார். அப்போதே பேராசிரியர் தெ.போ.மீ, பேராசிரியர் துரையரங்களார் ஆகியோரின் வகுப்புகளுக்கும் சென்றுள்ளார். 1959 இல் இவருக்கு சென்னை பல்கலைக்கழகத்தின் ஏ.ஏ. பட்டமும் அளிக்கப்பட்டது. பின்னர் இலங்கை திரும்பி ஊடகத்துறையில் சிறிது

காலம் பணியாற்றினார். அப்போது இலங்கை வந்த பேராசிரியர் தெ.போ.மீ அவர்களின் அறிவுரையை ஏற்று அண்ணாமலை பல்கலைக்கழகத்தில் அப்போதுதான் (1960) தொடங்கப்பட்ட மொழியியல்துறையில் முதுகலைப் படிப்பில் சேர்ந்தார்.

தொடர்ந்து பேராசிரியர் தெ.போ.மீ இடமும் பேராசிரியர் ச.அகத்தியிலங்கத்திடமும் முனைவர் பட்ட ஆய்வை மேற்கொண்டு பட்டம் பெற்றார். ஆய்வாளராக இருக்கும் பொழுதே பேராசிரியர் தெ.போ.மீ அவர்களின் உதவியால் அங்கேயே விரிவுரையாளராக 3 ஆண்டுகள் பணியாற்றினார். அவரது இலங்கைத் தமிழ் பற்றிய ஆய்வேட்டுக்கு புறத்தேர்வாளர்களாக இருந்த பேராசிரியர் ஜேம்ஸ் கெயிர் (கார்னல் பல்கலைக்கழகம், அமெரிக்கா) பேராசிரியர் ஏ.இ.ஆஷர் (எடின்ப்ரோ பல்கலைக்கழகம், இங்கிலாந்து) இருவரும் இவரது ஆய்வேட்டை வெகுவாகப் பாராட்டினார்கள்.

கொழும்பு, களனி பல்கலைக்கழகங்களின் மொழியியல் துறையிலும்

பணியாற்றியவர். 1980 முதல் யாழ். பல்கலைக்கழகத்தின் தமிழ்த்துறைத் தலைவராக நியமனம் செய்யப்பட்டு அங்கு மொழியியல் துறையையும் நிறுவி அதன் முத்த பேராசிரியராகப் பணியாற்றியவர். 1987 இல் ஓராண்டு காலம் இங்கிலாந்து சென்று பேராசிரியர் ஆஷருடன் ஆய்வு மேற்கொண்டார். இலங்கையில் மொழியியல் துறையை வளர்த்து, இலங்கைத் தமிழ் பற்றி மொழியியல் அடிப்படையிலான பல்வேறு ஆய்வுகளையும் மேற்கொண்ட பேராசிரியர் 1998 ஆம் ஆண்டு ஓய்வு பெற்றார். அவருடைய 65 ஆவது பிறந்தநாளையொட்டி அவருடைய மாணவர்களும் நண்பர்களும் அவருடைய ஆய்வுக் கட்டுரைகளைத் தொகுத்து Studies in Sri Lankan Tamil Linguistics and Culture என்ற நூலை வெளியிட்டனர். கடந்த 50 ஆண்டுகளில் இலங்கைத்தமிழ் பற்றி நவீன மொழியியல் அடிப்படையில் மேற்கொண்ட ஆய்வுகள் மூலம் தமிழியல் ஆய்வில் தனி முத்திரை பதித்த அன்னாருக்கு எனது அஞ்சலிகள். தெய்வசுந்தரம்

மூல்லைத்தீவு - கரைதுறைப்பற்று பிரதேச செயலகம்

ஒரு முன்மாதிரியாக

பாகிஸ்தானில் பொது இடங்களிலுள்ள கட்டடங்களில் எங்கு பார்த்தாலும் மூலைச் சுவர்கள் இரத்தச் செவேலென காவி அடித்ததுபோல் இருக்கும். கிட்டச் சென்று பார்த்தால் அது மனிதர்கள் வெற்றிலை மென்று துப்பிய எச்சிலாகக் காணலாம். அங்கு அப்படி எச்சிலைத் துப்புவதை யாரும் பொருட்படுத்துவது கிடையாது. நோயாளார்கள் கூட தமது எச்சிலால் பிறருக்கு கிருமி பரவும் என்ற நிலைப்பாடு தெரியாமல் இருப்பது ஆச்சரியத்தை ஏற்பட்டுத்தும். அதை ஒரு பெரிய பிரச்சினையாக அங்குள்ள சுகாதாரத் திணைகளுமோ அவை தொடர்பான நிறுவனங்களோ கண்டு கொள்வது கிடையாது.

அது பாகிஸ்தானில் காணப்படும் ஒரு செயற்பாடு. ஆனால் அது போன்றதொரு இடத்தைப் பிலங்கையில் அதுவும் யாழ்ப்பாணத்தில் பார்க்க வேண்டுமாயின் நீங்கள் எங்கிருந்தாலும் யாழ்ப்பாண நகரத்தின் மையப்பகுதியிலுள்ள சத்திரச் சந்தைக்கு வந்துவிடுங்கள். அங்கு கே.கே.எஸ் வீதிப் பக்கம் உள்ள தேநீர் கடைவழியாக உள் நுழையுங்கள். அங்கு ஒரு இந்துக் கோயில் உண்டு. அதையடுத்துப் பல வெற்றிலை பாக்குக் கடைகள் உண்டு. அங்கு பார்த்தால் அந்தச் சூழல் எங்கிலும் வெற்றிலை மென்று துப்பிய எச்சில் சர்வசாதாரணமாகக் காணப்படும். இதை சுகாதாரத் திணைக்களுமோ இல்லாவிடில் மாநகரசபையோ அல்லது அப்பகுதிக்குப் பொறுப்பான பொதுச் சுகாதார அதிகாரியோ கண்டு கொள்வதில்லை.

ஆனால் எச்சில் பற்றி வைத்தியரிடம் கேட்டால்

அவர் அது மனித எச்சம் என்றும் அதில் வெளிக் கொண்டுவரும் கழிவுகளில் நோய்களைப் பரப்பக் கூடிய தொற்று நோய்க் கிருமிகள் கூடக் காணப்படலாம் எனவும் அது மனிதனுக்குக் கேடு



விளைவிக்கக் கூடியதெனவும் சொல்கிறார். எச்சில் துப்பிய இடத்தின் சற்றுச்சூழலில் இருப்பவர் ஒருவருக்கு அதிலுள்ள கிருமிகள் சுவாசத்தினாடாகவும் உட் செல்லலாம் என்றும் சொல்கிறார்.

மேற்குறிப்பிட்டவற்றைக் கவனத்தில் கொண்டுதானோ என்னவோ தற்போது மூல்லைத்தீவு - கரைதுறைப்பற்று பிரதேசச் செயலகம் தமது அதிகாரத்திற்குட்பட்ட அனைத்துப் பொதுச் சந்தைகளிலும் வெற்றிலை மெல்லுதல், புகைத்தல் மற்றும் மதுபானப் பாவனைகளை முற்றாகத் தடை செய்துள்ளது. மக்களின்

நலன் கருதி இந்த நடவடிக்கை எடுக்கப்பட்டுள்ளதாக சபை அறிவித்துள்ளது. இதை அவற்றை விற்பனை செய்பவர்களினாடாகவே நடைமுறைப்படுத்தப் போவதாக சபைப் பொறுப்பதிகாரி தெரிவித்துள்ளார்.

இது போன்ற மக்கள் நலன் கொண்ட திட்டங்களை நடைமுறைப்படுத்த மத்திய அரசாங்கத்தின் அனுமதியோ அல்லது மாகாண சபையின் அங்கீகாரமோ அல்லது அரசியல் தலையீடுகளோ தேவை இல்லை. உள்ளாராட்சி மன்றங்கள் தங்கள் வரம்புக்குப்பட்ட பிரதேசங்களில் இது போன்ற மனித வள மேம்பாட்டுத் திட்டங்களை நடைமுறைப்படுத்தலாம்.

இந்தப் பாதிப்புக்குக் காரணம் மனிதர்களாகிய நாம்தான். நம்மால் மாறும் இந்தச் காலாலை மாற்றங்களை நாம் ஓரளவு சமாளித்துவிட முடியும் என்பதற்காக இயற்கையும், மற்ற உயிரினங்களும் அவற்றைச் சமாளித்துவிடும் என்று நினைப்பது மிகவும் தவறு.



கடும்பனி....

(13ஆம் பக்கத் தொடர்ச்சி)

இந்தச் சூழ்சி முடியும்போது மூன்றில் இரண்டு இளம்பெண்குயின்கள் பிரச்சனைகளைக் கடந்து உயிர் பிழைத்திருக்கும். அப்படி உயிர் பிழைத்த புதிய பெண்குயின்கள் முதல்முறையாக உணவைத் தேடி கடலுக்குச் செல்லும். இதன்மூலம் வெற்றிகரமாக அடுத்த தலைமுறையை உலகில் கொண்டுவந்து சேர்த்திருக்கும் பெற்றோர் பெண்குயின்கள்.


ஆனால் இப்போது இந்த அற்புதப் பறவைகளின் எதிர்காலம் கேள்விக்குறிக்குள்ளா கியுள்ளது. வருடா வருடம் அந்தாட்டிக் கடல் பகுதியின் வெப்பநிலை ஏறிக்கொண்டே வருகிறது. இதனால் இந்தப் பெண்குயின்கள் பெரிதும் நம்பியிருக்கும் உறைந்த கடல் பகுதிகள் போதிய காலம் உறைந்திருக்காமல் போகலாம். இதனால் இத்தனை வருடங்கள் நடைபெற்ற இயற்கையின் இந்த அறிய வாழ்க்கை சமூர்சி பாதிப்புக்களாகும். சமூர்சி முடியும்போது



கங்கனா ரணவத் நடிப்பில் ஜான்சி ராணியின் வாழ்க்கை வரலாறு 'மணிக்ரணிகா' என்ற பெயரில் வெளியாகியுள்ளது.

படத்தை கிரிஷ் இயக்கியிருந்தார். ஆனால் சில காட்சிகளை கங்கனா மீண்டும் மீஸப் படம்பிடிக்க வேண்டும் எனக் கூற அதற்கு அவர் மறுத்துவிட்டார்.

இந்திலையில் தானே படத்தை மீஸப் படம்பிடித்தபோது இயக்கிய கங்கனா, இயக்குநராக தனது பெயரை போட்டுள்ளாராம். இது இப்போது புது சர்ச்சையாகியுள்ளது.



'பேட்ட' படத்தை இயக்கிய கார்த்திக் சுப்புராஜ் தனது அடுத்து தனுஷை இயக்கவுள்ளார்.

முன்னரே கார்த்திக் சுப்புராஜ் தனுஷை வைத்து படம் எடுக்கவிருந்தார். ஆனால், 'பேட்ட' படத்தால் அந்தப் படம் தள்ளிப்போனது.

'இந்தியன் 2' படத்தில் சித்தார்த் நடிக்கவுள்ளார். இதில் அவர் கமலின் மகனாக நடிக்கிறார்.

சித்தார்த்தின் பாத்திரத்துக்கு சிம்புவை அனுகியபோது சிறிய வேடம் என்பதால் அவர் தயங்கினார்.

இதையடுத்தே தனது சீட்பிள்ளையான சித்தார்த்தை இயக்குநர் சங்கர் ஒப்பந்தம் செய்தார்.


நடிகை அஞ்சலி இந்தாண்டு அதிக படங்களில் நடிக்க நேரம் கொடுத்துள்ளார்.

இப்போது 'நாடோடிகள் 2' படத்தில் சசிகுமார் ஜோடியாக நடிக்கிறார். இவர்களுடன் பரணி, அதுல்யா ரவி, ஞானசம்பந்தம் எனப் பலர் நடிக்கின்றனர். முக்கிய பாத்திரத்தில் நடிப்பதுடன் படத்தையும் இயக்குகிறார் சமுத்திரக்களி.



ஆஸ்னா ஷவேரி, வரலட்சுமி, ஜஸ்வர்யா தத்தா, சுபிக்ஷா என 4 நாயகிகளை மையப்படுத்தி உருவாகிறது 'கன்னித்தீவு' படம்.

சுந்தர் பாலு இயக்கும் நாயகன் இல்லாத இந்தப் படத்தில் பிரபல நடிகர் ஒருவர் வில்லனாக நடிக்கவுள்ளாராம். அத்துடன் நாயகிகளுக்கு அதிரடியான சண்டைக் காட்சிகளும் படத்தில் உண்டாம்.




Saradaga.com



‘காப்பான்’ படத்தில் நடித்து வரும் சூர்யா அடுத்து ஹரியின் இயக்கத்தில் நடிக்கவுள்ளார். இது இவர்களின் ஆறாவது படக் கூட்டணியாகும்.

இந்தப் படத்திற்கு ‘யானை’ எனப் பெயரிடப்பட்டுள்ளது. இது தவிர, இறுதிச் சற்று படத்தை இயக்கிய பெண் இயக்குநர் சுதா கொங்காராவின் இயக்கத்திலும் ஒரு படத்தில் நடிக்கவுள்ளார்.





அவசியம்தானா?

4 ஆவது பாகிஸ்தான் சுப்பர் லீக் போட்டிகள் எதிர்வரும் பெப்ரவரி மாதம் 14 ஆம் திகதி தூபாய் சர்வதேச விளையாட்டு மைதானத்தில் ஆரம்பமாகி எதிர்வரும் மார்ச் 17 ஆம் திகதி வரை நடைபெறவுள்ளது. இந்நிலையில் 14 ஆம் திகதி நடைபெறவுள்ள ஆரம்ப இசை நிகழ்ச்சியில் அமெரிக்க ராப் பாடகரான பிட்டுல்லை ஒப்பந்தம் செய்துமை தற்போது சர்க்கையை ஏற்படுத்தியுள்ளது. அவரின் பத்து நிமிட இசைநிகழ்ச்சிக்காக 10 கோடி ரூபா ஒதுக்கப்பட்டுள்ளது.

ஏற்கனவே பண்ணநாருக்கடியால் பாகிஸ்தான் கிரிக்கெட் சபை சிகித்தவிக்கும் நிலையில் இந்தத் தொகைக்கு அவரை ஒப்பந்தம் செய்ய வேண்டுமா? என்ற கேள்வி எழுந்துள்ளது. ஆனாலும் அவரது இசை நிகழ்ச்சியை நடத்துவதன் மூலம் பாகிஸ்தான் சுப்பர் லீக் தொடருக்கு உலகளாவிய ரீதியில் நல்ல வரவேற்றுக் கிடைக்கும் என்று பாகிஸ்தான் கிரிக்கெட் சபை நம்புகின்றது. பிட்டுல்லோடு பவட் கான், அய்மா பைக், சுஜா வைஹாடர் ஆகியோரது இசை நிகழ்ச்சியும் நடைபெறவுள்ளது. 2014 ஆம் ஆண்டு பிரேசிலில் நடைபெற்ற உலகக் கிண்ண உதைபந்தாட்டத் தொடரின் ஆரம்ப நிகழ்ச்சியிலும் பிட்டுல் கலந்து கொண்டுமை குறிப்பிடத்தக்கது.



குழுநிலைத் தெரிவுகள்

எதிர்வரும் ஜீன் மாதம் 14 ஆம் திகதி ஆரம்பமாகவுள்ள தென்னமெரிக்க நாடுகள் பங்குபற்றும் கோபா அமெரிக்க உதைபந்தாட்டத் தொடருக்கான குழு நிலை அணிகளின் விபரம் அறிவிக்கப்பட்டுள்ளது. பிரேசிலின் முன்னாள் அணித்தலைவரான கபு தலைமையில் இந்த நிகழ்ச்சி கடந்தவரும் நடைபெற்றது.

இதன்பிரகாரம் 'ஏ' பிரிவில் பிரேசில், பெரு, பொலிவியா, வெனி�சலா ஆகிய அணிகளும் 'பி' பிரிவில் ஆர்ஜென்டீனா, கொலம்பியா, பரகுவே, கட்டார் ஆகிய அணிகளும் 'சி' பிரிவில் உருகுவே, ஈக்குவடோர், சிலி, ஜப்பான் ஆகிய அணிகளும் இடம்பெற்றுள்ளன. 1916 ஆம் ஆண்டு தொடக்கம் இந்தத் தொடர் நடைபெற்று வந்தாலும் 1993 ஆம் ஆண்டு முதல் சிறப்பு அழைப்பாளர்களாக தென்னமெரிக்காவைச் சேராத சில நாடுகளும் அவ்வப்போது இத்தொடரில் கலந்து கொண்டுள்ளன.

அந்தவகையில் 1999 ஆம் ஆண்டு பரகுவேயில் நடைபெற்ற கோபா அமெரிக்கத் தொடரில் ஜப்பான் கலந்து கொண்டது. அதுபோல இம்முறையும் ஜப்பானோடு 2022 உலகக் கிண்ணப் போட்டிகளை நடத்தவுள்ள கட்டாருக்கும் சிறப்பு அழைப்பு விடுக்கப்பட்டுள்ளது. இது குறித்து தென்னமெரிக்க உதைபந்தாட்டக் கூட்டமைப்பு 'ஆசியப் பிராந்தியத்தைச் சேர்ந்த உதைபந்தாட்ட அணிகளையும் இம்முறை இந்தத் தொடரில் சேர்ப்பதற்கு முயற்சி எடுத்துள்ளோம். நாம் உலகம் முழுவதும் உதைபந்தாட்டத்தை வளர்ச்சியையச் செய்யவே விரும்புகின்றோம்' எனக் குறிப்பிட்டுள்ளார்.


முடிவுக்கு வருகிறதா?

சர்வதேச ரெண்னில் போட்டிகளில் 20 கிராண்ட் ஸ்லாம் பட்டத்தை வென்று உலக சாதனை படைத்த ரோஜர் பெடர் விம்பிள்டன் தொடரை 8 தடவைகளும் அவுஸ்ரேலியன் ஒப்பன் தொடரை 6 தடவைகளும் அமெரிக்க ஒப்பன் தொடரை 5 தடவைகளும் பிரென் ஒப்பன் தொடரை ஒரு தடவையும் கைப்பற்றியவர்.

1998 ஆம் ஆண்டு சர்வதேச ரெண்னில் போட்டிகளுக்கு அறிமுகமான பெடர் 1000 வெற்றிகளைப் பெற்ற மூன்றாவது வீரராகவும் விளங்குகின்றார். பெடர் 310 வாரங்கள் முதலிடத்தில் இருந்து சாதனை படைத்ததோடு 237 வாரங்கள் தொடர்ச்சியாகவும் முதலிடத்தை தக்கவைத்திருந்தவர். ரசிகர்களின் விருப்பத்துக்குரிய வீரர் விருதை தொடர்ச்சியாக 16 வருடங்கள் பெற்றதன் மூலம் அவர் மீதான ரசிகர்களின் அபிமானத்தைப் புரிந்து கொள்ளலாம். ஆனாலும் அண்மைக்கால அவரது கிராண்ட்ஸ்லாம் போட்டிப் பெறுபேறுகள் ரெண்னில் உலகில் பெடரின் ஆதிக்கம் முடிவுக்கு வந்து விட்டதோ என்ற சந்தேகத்தை ஏற்படுத்தியுள்ளது.

தற்போது 38 வயதான பெடர் கடந்த வருடம் நடைபெற்ற அவுஸ்ரேலியன் ஒப்பன் தொடரில் சம்பியன் பட்டம் வென்றதற்குப் பின்னர் எந்தவாரு கிராண்ட்ஸ்லாம் பட்டத்தையும் வெல்லவில்லை என்பது உவப்பான விடயமில்லை. நடைபெற்று முடிந்த அவுஸ்ரேலியன் ஒப்பன் தொடரில் ரோஜர் பெடர் காலிறுதிக்குக்கூட்டத் தகுதி பெறாமல் 20 வயது கிறீஸ் நாட்டு வீரரான ஸ்டொனேஸ் சிட்சிபாளிடம் தோல்வியடைந்தார். அதுபோல கடந்த நவம்பரில் நடைபெற்ற ஏ.ரி.பி இறுதிச்சுற்றுப் போட்டியின் அரையிறுதி ஆட்டத்திலும் 21 வயதான ஜேர்மனியின் அலைக்சாண்டர் சுவராவ் பெறரைத் தோற்கூடித்திருந்தார்.

போட்டிகளில் வெற்றி, தோல்வி சகஜம் என்றாலும் தற்போது தரவரிசைப்பட்டியலில் 6 ஆம் இடத்தில் உள்ள பெடர் இளம் வீரர்களிடம் தோற்புதுதான் ரசிகர்களால் ஏற்றுக்கொள்ள முடியாமல் உள்ளது. ஆனாலும் அவர் எந்தச் சந்தர்ப்பத்திலும் எழுச்சி அடையக்கூடிய ஒருவராகவே கடந்தகாலங்களில்



இருந்துள்ளார் என்பதையும் மறுப்பதற்கில்லை. உதாரணமாக 2012ஆம் ஆண்டு விம்பிள்டனில் 17 ஆவது கிராண்ட்ஸ்லாம் பட்டத்தை வென்ற பெடர் 18 ஆவது கிராண்ட்ஸ்லாம் பட்டத்தை சுமார் நான்கரை வருடங்களின் பின்னரே 2017 அவுஸ்ரேலியன் ஒப்பன் தொடரில் பெற்றிருந்தார். இதுவே அவரது விடாமுயற்சிக்கு எடுத்துக்காட்டாக விளங்கியது.

விளையாடுவதற்கு வயது ஒரு தடையில்லை என்பதைக் கடந்தவருடம் தனது 37 ஆவது வயதில் வென்ற 20 ஆவது கிராண்ட்ஸ்லாம் பட்டத்தின் மூலம் அவர் நிருபித்திருந்தாலும் ஒய்வு பெறும் வயதை நெருங்கியுள்ள பெடரரால் தொடர்ந்தும் இதே உடற்குதியைத் தக்கவைக்க முடியுமா என்ற கேள்விதான் சிந்திக்க வைத்துள்ளது. அதேவேளை ஒலிம்பிக்கில் ஒற்றையர் பிரிவு ரெண்னில் போட்டியில் தங்கப்பதக்கம் பெறாத பெடர் அந்தக் கணவை 2020 ரோக்கியோ ஓலிம்பிக் போட்டிகளில் நன்வாக்கும் வரையாவது விரும்பியோ, விரும்பாமலோ தொடர்ந்தும் விளையாட வேண்டும் என்பதுதே ரசிகர்களின் தற்போதைய எதிர்பார்ப்பாக உள்ளது.



வரவேற்பு

தற்போது நியூசிலாந்துக்கு சுற்றுப்பயணத்தை மேற்கொண்டுள்ள இந்திய அணி ஒருநாள் தொடரைக் கைப்பற்றியை அறிந்த விடயமே. இந்தத் தொடரின் இரண்டாவது ஒருநாள் போட்டிக்காக இந்திய அணி மவண்ட் மவுங்களும் நகருக்குச் சென்ற வேளையில் பழங்குடி மக்களால் சிறப்பான வரவேற்பு அவர்களுக்கு அனிக்கப்பட்டுள்ளது. கிழக்குப் பாலினேசியாவில் இருந்து நியூசிலாந்தில் குடியேறிய பழங்குடி மக்களை மாவோரி என அழைப்பார்கள்.

இவர்களால் அனிக்கப்படும் பாரம்பரிய வரவேற்பு 'raowhiri' எனப்படும். அத்தகைய வரவேற்பையே நியூசிலாந்தின் பேழைவுல் பகுதியில்

அம்மக்கள் இந்திய அணிக்கு வழங்கியுள்ளனர். உரையாடல்கள், பாடல்கள், நடனங்கள், பெண்கள் என இருபாலாரும் கலந்துகொள்வதோடு இறுதியில் 'ஹாங்கி' எனப்படும் மூக்கினைத் தொடும் சடங்கும் நடைபெறவது மழக்கம். இந்த வரவேற்பு நிகழ்ச்சியில் இந்திய அணி வீரர்கள், பயிற்சியாளர்கள், அணி நிர்வாகத்தினர் என அனைவருமே கலந்து கொண்டு அம்மக்களின் உணர்வகுருக்கு மதிப்பளித்துள்ளனர். இந்த வரவேற்பு வீடியோ தற்போது இணையத்தில் வரவராகி உள்ளமை குறிப்பிடத்தக்கது.